



## सुविचार

जिसके पास उम्मीद है, वह हार कर भी नहीं हारता। - अज्ञात

## संपादकीय

## महाराष्ट्र के कुछ महासबक

(लेखक-डॉ. वेदप्रताप वैदिक)

महाराष्ट्र की राजनीति भारत के लिए कुछ महासबक दे रही है। सबसे पहला सबक तो यही है कि परिवारवाद की राजनीति पर जो पार्टी टिकी हुई है, वह खुद के लिए और भारतीय लोकतंत्र के लिए भी खतरा है। खुद के लिए वह खतरा है, यह उद्भव ठाकरे की शिवसेना ने सिद्ध कर दिया है। अब जो शिवसेना उद्भव ठाकरे के पास बची हुई है, वह कब तक बची रहेगी या बचेगी या नहीं बचेगी, कुछ पता नहीं। उसके दो टुकड़े पहले ही हो चुके थे जैसे लालू और मुलायमसिंह की पार्टियों के हुए हैं। ये पार्टियाँ परिवार के अलग-अलग खंबों पर टिकी होती हैं। कोई पार्टी मां-बेटा पार्टी है तो कोई बाप-बेटा पार्टी है। कोई चाचा-भतीजा पार्टी है तो कोई बुआ-भतीजा पार्टी है। बिहार में तो पति-पत्नी पार्टी भी रही है। अब जैसे कांग्रेस भाई-बहन पार्टी बनती जा रही है, वैसे ही पाकिस्तान में भाई-भाई पार्टी, पति-पत्नी पार्टी और बाप-बेटा पार्टी है। ये सब पार्टियाँ अब पार्टियाँ रहने की बजाय प्राइवेट लिमिटेड कंपनियाँ बनती जा रही हैं। न तो इनमें आंतरिक लोकतंत्र होता है, न इनमें आमदनी और

पार्टी में नेता जो तानाशाही चलाता है, उसे वह सरकार में भी चलाना चाहता है। कभी-कभी ऐसे लोग सरकारों को बहुत प्रभावशाली और नाटकीय ढंग से चलाते हुए दिखाई पड़ते हैं लेकिन जब पाप का घड़ा फूटने को होता है तो उस वक्त आपात्काल थोपना पड़ता है।

राजनीति का दूसरा सबक यह है कि परिवारवाद उसके नेता को अहंकारी बना देता है। वह अपने पद को अपने बाकी जागीर समझने लगता है। एक बार उस पर बैठ गया तो जिंदगी भर के लिए जम गया। पार्टी में नेता जो तानाशाही चलाता है, उसे वह सरकार में भी चलाना चाहता है। कभी-कभी ऐसे लोग सरकारों को बहुत प्रभावशाली और नाटकीय ढंग से चलाते हुए दिखाई पड़ते हैं लेकिन जब पाप का घड़ा फूटने को होता है तो उस वक्त आपात्काल थोपना पड़ता है। यदि भारत को हमें लोकतांत्रिक राष्ट्र बनाए रखना है और उसे आपात्कालों से बचाना है तो पार्टियों के आंतरिक लोकतंत्र की रक्षा के लिए कुछ संवैधानिक प्रावधान करने होंगे।

## आज के कार्टून



## विवेक शक्ति

जगगी वासुदेव

कोई भी नर्क को समाप्त कर केवल स्वर्ग को नहीं रख सकता, मगर आप हर समय आनंदमय रह सकते हैं, इसलिये नहीं कि नर्क बनाने की संभावना आप के मन में घूम नहीं रही है, बल्कि अपनी विवेक शक्ति को ज्यादा मजबूत बनाकर। आप यह सुनिश्चित कर सकते हैं कि नर्क का फैलाव आप के अंदर कभी न हो। इसके प्रति सजग रह कर आप ऐसा कर सकते हैं वरना नर्क के फैलाव की संभावना तो हर समय है ही। ये सजग रहने की योग्यता भी एक सीमा तक ही होती है। लेकिन अगर आप सारी निर्माण सामग्री को हटा दें, जो ऐसा या वैसा करने में सक्षम है, तो फिर ये बिल्कुल वैसा हो जाएगा कि आप किसी अंधेरे कमरे में बैठें हों, जहां न नीले प्रकाश की संभावना है, न ही सफेद की। लेकिन अब आप एक ऐसी दिशा में मुड़ गए हैं जहां प्रकाश का कोई महत्व नहीं है। प्रकाश सिर्फ उसके लिए है, जो आंख खोल कर कहीं जाना चाहता है। जिसने आंखें बंद कर ली हैं और किसी दूसरी ही जगह है, उसके लिए प्रकाश से कोई फर्क नहीं पड़ता। उसके लिए तो प्रकाश अड़चन है। तो असत्य से सत्य की ओर जाने का मतलब किसी भौगोलिक दूरी को पार करना नहीं है। यह तो एक अंडे के बाहरी खोल की तरह है- अभी आप खोल के बाहर हैं। अगर आप अंदर की ओर मुड़ना चाहते हैं तो आप अंडे के साथ टक, टक, टक करने लगते हैं। आप को लगता है कि जब ये टूट जाएंगी तो आप अंदर चले जाएंगे, पर नहीं, चूजा बाहर आया पूर्ण बात यही है। आप यहां बैठ कर अंदर जाना चाहते हैं। जब आप इसे तोड़ लेते हैं तो कोई अंदर नहीं जाता, एक पूरी तरह से नई संभावना बाहर आती है। इसीलिए, योग में जो प्रतीक चिह्न है वो सहरस्त्रार है- एक हजार पंचवृद्धियों वाला पुष्प, जो बाहर आ रहा है, खिल रहा है। आप जब खोल को तोड़ते हैं तो आप ने जिसकी संभावना की कभी कल्पना भी नहीं की थी, वह चीज बाहर आती है। तो अगर आप इस आवरण को तोड़ना चाहते हैं तो आप कभी भी ये काम खुद नहीं कर पाएंगे क्योंकि आप खुद ही आवरण हैं। आप खुद को कैसे तोड़ पाएंगे? यह कर सकने के लिए आप के पास आवश्यक साहस नहीं है। मन भले कहे, 'चलो, इसे तोड़ते हैं, एक चूजा बाहर आएगा'। पर नहीं, आप में ये हिम्मत नहीं होगी कि आप इसे खुद तोड़ सकें।

## वैश्विक संकट के बीच हमारी खाद्यान्न अनुकूलताएं

जयतीलाल भंडारी

छब्बीस जून को प्रधानमंत्री नरेंद्र मोदी ने जर्मनी के म्यूनिख में प्रवासी भारतीयों से कहा कि भारतीय अर्थव्यवस्था की प्रगति में भारत के कृषि क्षेत्र की अहम भूमिका है। उन्होंने कहा कि कोरोना काल से अब तक भारत देश के 80 करोड़ गरीबों को मुफ्त अनाज दे रहा है और मानवता के आधार पर दुनिया के जरूरतमंद देशों के लिए भी अनाज की आपूर्ति कर रहा है। उन्होंने कहा कि स्वामित्व योजना से गांवों के आर्थिक-सामाजिक विकास का नया अध्याय लिखा जा रहा है। इन सबसे भारत के लिए खाद्यान्न का अनुकूल परिदृश्य उभरकर दिखाई दे रहा है। वास्तव में इस समय वैश्विक खाद्यान्न संकट के बीच पूरी दुनिया के लिए भारत की खाद्य सुरक्षा संबंधी नई भूमिका दिखाई दे रही है। हाल ही में विश्व व्यापार संगठन (डब्ल्यूटीओ) की महादेशिक ओकोंजा श्वेला नगोजी ने जिनेवा में सदस्य देशों के मंत्री स्तरीय सम्मेलन का शुभारंभ करते हुए कहा कि दुनिया इस समय खाद्यान्न की भारी कमी का सामना कर रही है। इस समय 23 देशों द्वारा खाद्यान्न निर्यात पर लगाए गए प्रतिबंधों के कारण दुनिया में वर्ष 2008-09 के खाद्यान्न संकट जैसा चिंताजनक परिदृश्य निर्मित होते हुए दिखाई दे रहा है। ऐसे में भारत की खाद्यान्न अनुकूलताएं बढ़ी रहते हुए दिखाई दे रही हैं। यकीनन जब एक ओर इस समय यूक्रेन संकट के कारण दुनिया खाद्यान्न की भारी कमी का सामना कर रही है और खाद्य सुरक्षा से जुड़े कई वैश्विक संगठन करोड़ों इंसानों के लिए भरपेट अनाज न मिलने संबंधी रिपोर्टें पेश कर रहे हैं, तब दूसरी ओर भारत में खाद्यान्न प्रचुरता गरीबी और महंगाई की मुश्किलों को कम करने, जरूरतमंद देशों के लिए खाद्यान्न की भरपेट आपूर्ति और खाद्यान्न के निर्यात से अर्थव्यवस्था को मजबूती देने का सुकून देते हुए दिखाई दे रही है। गौरतलब है कि इस समय जहां दुनिया के अधिकांश विकसित और विकासशील देशों में बढ़ती हुई महंगाई का प्रमुख कारण खाद्य पदार्थों की तेज महंगाई है, वहीं हमारे देश में पर्याप्त खाद्यान्न भंडारों और आम आदमी तक खाद्यान्न की सरल आपूर्ति के कारण दूसरे देशों की तुलना में महंगाई कम है। खास बात यह है कि बढ़ती हुई महंगाई के बीच डिजिटल की गई सार्वजनिक वितरण प्रणाली (पीडीएस) के माध्यम से समाज के कमजोर वर्ग के लोगों को अनाज समय से प्राप्त हो रहा है।

राष्ट्रीय खाद्य सुरक्षा अधिनियम के तहत 77 करोड़ से अधिक लाभार्थी डिजिटल रूप से सभी राशन दुकानों से जुड़ गए हैं। निरन्तर देश में खाद्यान्न के पर्याप्त सुरक्षित भंडारों के कारण खाद्य सख्खिस कार्यक्रम से देश में गरीबी नियंत्रण में भी लाभ मिला है। कोरोना महामारी शुरू होने के बाद अप्रैल, 2020 में गरीबों को मुफ्त राशन देने के लिए जिस प्रधानमंत्री गरीब कल्याण अन्न योजना (पीएमजीकेएवाई) की शुरुआत की गई थी उसने करोड़ों लोगों को गरीबी की मार से बचाया है। पीएमजीकेएवाई के तहत अप्रैल, 2020 से लेकर इस साल मार्च, 2022 तक सरकार 2.60 लाख करोड़ रुपये खर्च कर चुकी है। इस साल 2022 में अप्रैल से सितंबर तक 80 करोड़ जनता को मुफ्त में राशन देने से सरकार पर 80 हजार करोड़ रुपये का अतिरिक्त बोझ आया। दुनिया में भारत चावल का दूसरा सबसे बड़ा उत्पादक और सबसे बड़ा पहले क्रम का निर्यातक देश है, वहीं गेहूं का दूसरा सबसे बड़ा उत्पादक और छठा सबसे बड़ा निर्यातक देश है। यद्यपि गेहूं के विश्व बाजार में भारत की करीब चार फीसदी की हिस्सेदारी है, लेकिन इस समय गेहूं के वैश्विक बाजार में गेहूं की भारी कमी के बीच भारत से गेहूं के अधिक निर्यात की उम्मीद की जा रही है। पिछले वित्त वर्ष 2021-22 में भारत ने करीब 2.1 करोड़ टन चावल और करीब 72 लाख टन गेहूं का निर्यात किया है। विगत 31 मई को प्रधानमंत्री नरेंद्र मोदी ने शिमला में आयोजित गरीब कल्याण सम्मेलन कार्यक्रम के दौरान 10 करोड़ से अधिक लाभार्थी किसान परिवारों को 21,000 करोड़ रुपये से अधिक की सम्मान निधि राशि उनके बैंक खातों में ट्रान्सफर की। इस क्रिस्त के साथ ही केंद्र सरकार अब तक सीधे किसानों के बैंक अकाउंट में 2 लाख करोड़ रुपये से अधिक की रकम ट्रान्सफर कर चुकी है। सरकार का दावा है कि पिछले आठ वर्षों में कृषि बजट में करीब छह गुना वृद्धि, कृषि स्टार्टअप, कृषि क्षेत्र में ड्रोन का प्रयोग, सिंचित क्षेत्र में वृद्धि, कृषि शोध और कृषि के क्षेत्र में आधुनिक तकनीकों के प्रयोग से देश में कृषि एवं किसानों की दशा और दिशा बदल गई है। हाल ही में कृषि मंत्रालय द्वारा प्रस्तुत चालू फसल वर्ष 2021-22 के तीसरे अग्रिम अनुमान के अनुसार, फसल वर्ष 2021-22 में देश में कुल खाद्यान्न उत्पादन रिकॉर्ड 31.45 करोड़ टन होगा, जो पिछले वर्ष की तुलना में 37.7 लाख टन अधिक है। यद्यपि इस वर्ष गेहूं का उत्पादन 10.64 करोड़ टन होगा, जो कि पिछले साल के मुकाबले

31 लाख टन कम है, लेकिन चावल, मोटे अनाज, दलहन और तिलहन का रिकॉर्ड उत्पादन चमकते हुए दिखाई दे रहा है। 2021-22 के दौरान चावल का कुल उत्पादन 12.97 करोड़ टन रिकॉर्ड अनुमानित है। कोविड-19 की चुनौतियों के बीच पिछले तीन वर्षों में कृषि ही एकमात्र ऐसा क्षेत्र रहा है, जिसमें विकास दर नहीं घटी है, 31 मई को प्रकाशित वित्त वर्ष 2021-22 के सकल घरेलू उत्पाद (जीडीपी) के आंकड़ों के अनुसार कृषि क्षेत्र की वृद्धि दर तीन फीसदी रही है। इस मजबूत वृद्धि दर में रिकॉर्ड खाद्यान्न उत्पादन के साथ-साथ बागवानी, फूलों की खेती और पशुपालन जैसे गैर फसल क्षेत्रों का भी विशेष योगदान है। हाल ही में 8 जून को केंद्र सरकार ने फसल वर्ष 2022-23 के लिए खरीफ फसलों के न्यूनतम समर्थन मूल्य (एमएससी) में अच्छी बढ़ोतरी की है। खासतौर से दलहन और तिलहन के एमएससी पर सबसे अधिक इजाफा किया गया है। 9 जून को कृषि लागत एवं मूल्य आयोग (सीएसपी) द्वारा प्रस्तुत की गई खरीफ सत्र 2022-23 की नई मूल्य नीति रिपोर्ट में धान की तयशुदा खरीद केवल छोटे और सीमांत किसानों से करने तथा बाकी किसानों से केवल 2 हेक्टेयर जमीन पर पैदा धान खरीदे जाने का सुझाव दिया गया है। सीएसपी ने कहा है कि इससे खाद्य सुरक्षा के लिए पर्याप्त भंडार इकट्ठा हो जाएगा और 90 फीसदी से अधिक किसानों का हिस्सा भी बचा रहेगा। इसके साथ ही किसानों को धान कम उगाने और तिलहन एवं दलहन जैसी अन्य फसलें उगाने के लिए प्रोत्साहित किए जाने का सुझाव भी दिया गया है। निरन्तर किसानों और कृषि संबंधी सूचनाओं के बेहतर आदान-प्रदान के लिए कृषि सूचना प्रणाली और सूचना प्रौद्योगिकी तथा राष्ट्रीय ई-गवर्नेंस योजना को सुदृढ़ करते हुए प्रोत्साहित करना होगा। किसानों को बेहतर तकनीक उपलब्ध कराने के साथ ही भूमि रिकॉर्ड के डिजिटलीकरण और ड्रोन तकनीक मदद का अधिक उपयोग करना होगा। प्राकृतिक खेती को आगे बढ़ाने के लिए सीड टेक्नोलॉजी अपनाने पर आगे बढ़ना होगा। देश में कृषि को मानसून का जुआ बनने से हरसंभव तरीके से बचाया जाना होगा। यह भी जरूरी है कि कृषि क्षेत्र के तहत लैब (प्रयोगशाला) के सफल नतीजों को लैंड (जमीन) पर उतारने वाली 'लैब टू लैंड स्कीम' को और अधिक सफल बनाना होगा।

लेखक ख्यात अर्थशास्त्री हैं।

## 143 वर्षीय हो गया भारतीय पोस्ट कार्ड

(लेखक-मनीष निमाडे)

लाखों करोड़ों परिवारों की खुशियाँ, प्रेम, स्नेह, और सुख दुःख के संदेशों का वाहक रहा हमारा पोस्ट कार्ड जिसने परिवारों को सदा जोड़ा है।

आज हमारा \*भारतीय पोस्ट कार्ड\* 143 वर्ष का हो गया है सदियों पूर्व आरम्भ सफ़र से आज के आधुनिकतम युग में भी इसका हमारे बिच होना इसकी महत्ता और उपयोगिता को दर्शाता है।

अत्यधिक तेजी से दौड़ती भागती जीवन शैली में आधुनिक संचार प्रणाली इंटरनेट के आ जाने से सूचना, संदेश, हालचाल पाने और देने की गति दृगुनी हो गई और इन सभी में व्हाट्सएप, ईमेल, ट्विटर, एस एम एस, इंस्टा, फेसबुक वेट की भूमिका प्रमुख हो गई है किन्तु एक दौर था जब शान्ति से बैठ तोल मोल कर गूढ़ प्रभावी अपने शब्दों को एहसास, प्रेम, अमनत्व रूपी श्याही से फ़ोस्ट कार्ड पर लिख अपने प्रियजनों को भेजा जाता था और नजाने कितने घरों में अखीरता से पोस्ट कार्ड की बाट जोही जाती थी। कई बार तो डाकिया के हाथों में कार्ड देख कर हि घर के लोग खुशी से झूम जाते तो कभी फूट फूट कर बिलख पड़ते थे। क्यूकी कुमकुम रोली लगा कार्ड खुशियों का ओर कोना फ़ा कार्ड दुःख की सूचना का घेतक होता है।

मोट आद्यताकार गते के टुकड़ों के अलावा लकड़ी, ताम्बा, कपड़ा, नारियल, चमड़े आदि से निर्मित भौती भौती के पोस्ट कार्ड का प्रचलन हुआ था। कहना अतिशयोक्ति नहीं होगी की पोस्ट कार्ड ने जैसा देश वैसा भेष बना लिया। रूप रंग आकार

बदलते हमारे पोस्ट कार्ड की सुंदर ओर अविस्मरणीय यात्रा को अस्तित्व में लाने का विचार सर्वप्रथम आष्टीयाई प्रतिनिधि कोलंबेरिन के मानस पटल पर 01 जुलाई 1869 को आया था। इस बारे में उन्होंने विनर न्योस्टन में सैन्य अकदमी में अर्थशास्त्र के प्रोफ़ेसर डॉ एमेन्यूल हेमन को बताया उन्हे भी यह विचार अत्यधिक रोचक लगा और 26 जनवरी 1869 को स्थानीय समाचार पत्र में इस सम्बन्धी लेख लिखा।

आष्टीया के डाक मंत्रालय ने इसपर त्वरित कार्य किया और पोस्टकार्ड की पहली प्रति 01 अक्टूबर 1869 में जारी की गई, यही से पोस्टकार्ड की सुखद रोमांचक यात्रा आरम्भ हुई जिसे विश्व ने हाथो हाथ लिया।

पोस्टकार्ड का जितना सिमित आकर आज दिखता है उससे कई गुना अधिक इसकी अस्मिता कहानी है। प्रत्येक देश के साथ पोस्ट कार्ड की अपनी कहानी है इसे गुगल पर पोस्टकार्ड विकी पीडिया आदि से जाना जा सकता है हम अपने भारत वर्ष की बात करते तो 01 जुलाई 1879 का वह प्यारा सा दिन था जब पोस्टकार्ड का चलन हमारे देश में आरम्भ हुआ। तब तो पहला पोस्ट कार्ड पिलेरंग का जन्मा था। किन्तु भारत में इसका नविन रूप हलके भूरे रंग का हुवा बना था जिसपर इस्ट इंडिया छपा था विच में ग्रेट ब्रिटेन का राजचिन्ह मुद्रित था और ऊपर की तरफदोनों कोनों में लाल भूरे रंग में तसज पडने महारानी विक्टोरिया की मुखकृति छपी थी। बाद में पोस्टकार्ड में बदलाव आते रहे किन्तु इसके पसंद करने वालों की कनि

नहीं रही।

जब किसी अपने सम्बन्धी को डाक शुल्क के भार से मुक्त रखते हुवे उतर प्राप्त करना होता था तो कार्ड के साथ जुड़ा हुआ जवाबी कार्ड पर अपना पता लिख भेजा जाता था।

भारत में मात्र 03 पैसे के दाम वाला पोस्ट कार्ड 143 वर्ष की लम्बी यात्रा के बाद भी सामान्य मूल्य 50 पैसे है।

14 सेमी लम्बा और 09 सेमी की चौड़ाई वाले पोस्ट कार्ड की जानकारी हमें भारतीय डाक सेवा की वेबसाइट पर सर्च करने से तिन प्रकार के पोस्टकार्ड उपलब्ध होते है, एक सामान्य पोस्टकार्ड, दूसरा प्रिंटेड पोस्ट कार्ड, और तीसरा मेथूट पोस्ट कार्ड दिखता है।

हमारे देश में आज भी आम जन मानस कोई विशेष मांग सुझाव आदि हेतु प्रधानमंत्री को पोस्टकार्ड लिख अपनी मनुहार करते जनसमर्थन देते है विश्व के सबसे विशाल परिवार यानी रेंडिओ श्रिता आज भी पोस्ट कार्ड का उपयोग अपनी पसंद के कार्यक्रमों में गीत सुनवाने का निवेदन करते है तो अरुचे कार्यक्रमों की प्रशंशा, समीक्षा और सुझाव, शिकायत लिखते है। यही बात वे समाचार पत्रों के लिए भी पोस्टकार्ड के माध्यम से भेजते है।

पोस्टकार्ड के अध्ययन, संग्रहण की विधा को आज डेल्टायोलोजी कहा जाता है। पोस्ट कार्ड के उलाहने किस्से आज भी मन को भवविभोर कर देते है फ़अरे भाई दस पैसे का पोस्ट कार्ड हि डाल देते फ़ या फिर विवाह पश्चात दूर गाँव, शहर की बेटी को जब अपनी माँ का लिखवाया

गया कार्ड मिलता था तो उसे यूँ लमता था मानो किस से माँ समाई हुई है, अनपढ़ माँ न जाने किस किस से मनुहार कर कार्ड लिखवाती थी तो वही बेटी के ससुराल से आया कार्ड छोटे भाई बहन और माँ के लिए अनमोल हुवा करता था। पोस्टकार्ड को माँ अपनी छाती से यूँ लगा लेती थी मानो पोस्टकार्ड में बेटी समाई हुई है।

अपनों के दिवंगत हो जाने का समाचार कार्ड ने सदैव देरी से हि पहुँचाया जिसका कोना फ़टा होता था और इसे कभी भी घर में प्रवेश नहीं मिला वही पोस्टकार्ड प्रेमियों के हाथ में कभी नहीं चढ़ा किन्तु दोस्ती का दामन सदैव थामे रखा था।

लाखो लाख किस्से इससे जुड़े हुवे है। समय के साथ बदलना आवश्यक है किन्तु अपने मे भी बदलाव कर अपना अस्तित्व बचाये रखना महत्वपूर्ण है।

आज भारतीय पोस्टकार्ड 143 वे जन्म दिवस पर इसे पसंद करने वालों के साथ आप सभी को हार्दिक बधाई।

आत्याधुनिक तीव्रगामी, त्वरित उतर प्राप्ति वाली इंटरनेट सेवा के चलते पोस्टकार्ड का चलन बहुत कम हो गया (इसके साथ पत्र लेखन की विधा भी अस्तावल की ओर मुड़ गई है) और पोस्टकार्ड अब अपनी अंतिम सांसे गिनराहा है किन्तु इस बस्त में कोई शंशय नहीं की फ़अन्ज-ए-बयाफ़ का यह सबसे सस्ता, सरल, सुखद माध्यम है।

आज भी किसी अपने को पोस्ट कार्ड लिखिए और उनके साथ स्वयं भी सुखद अनुभूति का आनंद लीजिये।

## सू-दोकू नवताल -2155

		8		1	6			3
			4					2
9		5	8			1		
	4		3				2	1
6		5	7		4	3		8
2	8			6			7	
		7		5	8			4
3					2			
8			3	9		5		

## सू-दोकू 2154 का हल

3	9	1	5	8	2	6	7	4
5	2	7	3	4	6	9	8	1
8	6	4	7	9	1	5	2	3
4	8	3	6	2	9	1	5	7
6	1	5	4	7	3	2	9	8
2	7	9	1	5	8	3	4	6
9	3	8	2	6	4	7	1	5
1	5	2	8	3	7	4	6	9
7	4	6	9	1	5	8	3	2

प्रत्येक पंक्ति में 1 से 9 तक के अंक भरे जाने आवश्यक हैं। इनका क्रमवार होना आवश्यक नहीं है। आड़ी और खड़ी पंक्ति में एवं 3 x 3 के वर्ग में किसी भी अंक की पुनरावृत्ति न हो इसका विशेष ध्यान रखें।

## बारें से दारें:-

- संजीव कुमार, सुचित्रा सेन की 'तेरे बिना जिंदगी से कोई गीत वाली फिल्म-2
- 'इस दीवाने लड़के को' गीत वाली फिल्म-5
- 'देखो जी देखो मेरा दिल धड़के' गीत वाली फिल्म-3
- फिल्म 'हेलो ब्रदर' की नायिका-2
- डिने मारिया, विषाखा वसु की फिल्म-2
- ऋषि कपूर, अश्विनी भावे, जेवा बरिखारवा की फिल्म-2
- धर्मद, सनी, बांबी, कैटरीना, शिल्पा शेट्टी अभिनीत फिल्म-3
- फिल्म 'मि. इंडिया' की नायिका-3
- फिल्म 'बंदिनी' में अशोक कुमार के साथ नायिका-3
- बांबी देओल, दिवंगत की 'नहीं थे हो नहीं सकता' गीत वाली फिल्म-3
- राजेश खन्ना, अमिताभ, शर्मिला की फिल्म-3
- संजय दत्त, अभिषेक बच्चन, एशा देओल, राहमा सेन की फिल्म-2
- 'कोयल सी तेरी बोली' गीत वाली फिल्म-2
- अमिताभ, अमृता सिंह की फिल्म-2
- राजकुमार, राजेश खन्ना, माला सिन्हा की फिल्म-3
- अश्वय कुमार, रवीना टंडन की 'ब्यू ऑफ़ हमारा गिरा जा रहा है' गीत वाली फिल्म-2
- 'हर गोरों रानी यहाँ' गीत वाली अमिताभ, वहीदा, जीतन अमान, परवीन बाबो की फिल्म-3
- राजेश खन्ना, राखी, शर्मिला टेंगोर की 'अब चाहे सर फूटे या माथा' गीत वाली फिल्म-2
- 'मुझे दुनिया वालों शराबी न समझो' गीत वाली दिलीप कुमार, वैजयंतीमाला की फिल्म-3

## फिल्म वर्ग पहली-2154

ग	म	व	ह	मो	बु	म	रू
प	खो	से	ह	व	हि		
अ	आ	इ	उ	कु	म	र	
अ	प	न	क	लो	वि		
ने	प	न	ह	म	वि		
चे	ता	क	त	म	हा	व	जा
त	खू	स	दा	त	स		
न	प्रे	म	वे	ग	सी	त	न
धू	म	त्र	फि	दा	ग		
प	ज	न	ज	हे	म		

## फिल्म वर्ग पहली-2155

1	2	3	4	5
6	7	8	9	10
11	12	13	14	15
16	17	18	19	20
21	22	23	24	25
26	27	28	29	30
31	32	33	34	35

## ऊपर से नीचे:-

- प्रशांत और ऐश्वर्या राय की फिल्म-2
- अमिताभ, अश्वय कुमार, अर्जुन रामपाल, सुष्मिता अभिनीत फिल्म-2
- फिल्म 'डकैत' में मीनाक्षी के साथ नायक-2
- 'चांद सिफारिश को करता हमारी' गीत वाली फिल्म-2
- फिल्म 'गंडमदर' में शीर्षक भूमिका किसने की थी-3
- राजकुमार, विनोद मेहरा, हेमा मालिनी, राखी अभिनीत फिल्म-2,3
- फिल्म 'जो चाहता है' में जय मुखर्जी के साथ नायिका-3
- संजीव कुमार, नूतन अभिनीत फिल्म-2
- 'बहके बहके कदम हैं' गीतवाली फिल्म-3
- फिल्म 'लव मैरिज' में माला सिन्हा के साथ नायक-2,3
- सनी, सलमान, करिश्मा, अभिनीत फिल्म-2
- फारुख शेख, पुनम दिल्लों की फिल्म-2
- फिल्म 'रात और दिन' की नायिका-3
- अशोक कुमार, प्रदीप कुमार, मीना कुमारी अभिनीत फिल्म-2,3
- 'हर तरफ़ हर जगह' गीत वाली जॉन, तारा शर्मा की फिल्म-2
- राजेश खन्ना, हेमा,पूनमडिल्लो की फिल्म-2
- विनोद खन्ना, भानुप्रिया की फिल्म-2
- जीतेन्द्र, श्रुदेवी, जयाप्रदा की फिल्म-3
- आमिर, मनीषा अभिनीत फिल्म-2
- विनोद मेहरा, विंदिया गोस्वामी, अमजद की फिल्म-2
- श्रेयस तलपदे, आयशा टकिया, गुल पनाग की फिल्म-2



### हीरो को ई-वाहनों के लिए हीरो ट्रेडमार्क की अनुमति मिली

नई दिल्ली। देश की प्रमुख दो-पहिया वाहन विनिर्माता कंपनी हीरो मोटोकॉर्प को अपने इलेक्ट्रिक वाहनों की बिक्री के लिए हीरो ट्रेडमार्क का इस्तेमाल करने की अनुमति मिल गई है। हीरो ने शेयर बाजारों को दी जानकारी में कहा कि ट्रेडमार्क के इस्तेमाल को लेकर एक मध्यस्थता न्यायाधिकरण ने उसके पक्ष में निर्णय सुनाया है। दो-पहिया इलेक्ट्रिक वाहन विनिर्माता हीरो इलेक्ट्रिक ने हीरो मोटोकॉर्प को अपने इलेक्ट्रिक वाहनों के लिए हीरो ट्रेडमार्क का इस्तेमाल करने से रोकने का अनुरोध किया था लेकिन न्यायाधिकरण ने हीरो इलेक्ट्रिक की याचिका को अनुपयुक्त पाया।

### औद्योगिक श्रमिकों के लिए खुदरा मुद्रास्फीति मई में 6.97 प्रतिशत हुई

नई दिल्ली। औद्योगिक श्रमिकों के लिए खुदरा मुद्रास्फीति मई में बढ़कर 6.97 प्रतिशत पर पहुंच गई। अप्रैल में यह 6.33 प्रतिशत के स्तर पर थी। एक आधिकारिक बयान में कहा गया कि खाने-पीने के कुछ सामान महंगे होने से इसमें बढ़ोतरी हुई है। श्रम एवं रोजगार मंत्रालय ने कहा कि मई में साल-दर-साल आधार पर मुद्रास्फीति बढ़कर 6.97 प्रतिशत पर पहुंच गई, जो अप्रैल में 6.33 प्रतिशत और पिछले साल के समान महीने में 5.25 प्रतिशत पर थी। इस दौरान खाद्य मुद्रास्फीति 7.92 प्रतिशत रही, जो इससे पिछले महीने 7.05 प्रतिशत पर थी। मई, 2021 में यह 5.26 प्रतिशत थी। मई में अखिल भारतीय उपभोक्ता मूल्य सूचकांक- औद्योगिक श्रमिक (सीपीआई-आईडब्ल्यू) 1.3 अंक बढ़कर 129 अंक हो गया।

### इंडियन बैंक ने एमसीएलआर बढ़ाई

नई दिल्ली। सार्वजनिक क्षेत्र के इंडियन बैंक ने विभिन्न अवधि के ऋणों के लिए कोष की सीमान्त लागत (एमसीएलआर) आधारित ऋण दर में 0.15 प्रतिशत की वृद्धि की है। यह बढ़ोतरी रिविवार से लागू हो गई है। एक साल की अवधि की बैंचमार्क एमसीएलआर को 7.40 प्रतिशत से बढ़ाकर 7.55 प्रतिशत किया गया है। ज्यादातर उपभोक्ता ऋण की ब्याज दरें इसी के आधार पर तय होती हैं। शेयर बाजारों को भेजी सूचना में बैंक ने कहा कि एक दिन से लेकर छह माह की अवधि के ऋण पर भी एमसीएलआर को इसी अनुपात में बढ़ाकर 6.75 से 7.40 प्रतिशत किया गया है।

### सोने पर आयात शुल्क बढ़कर 15 फीसदी हुआ

नई दिल्ली। सोने का आयात और चालू खाता घाटा (सीएडी) को बढ़ने से रोकने के लिए सरकार ने इस मरगो धातु पर आयात शुल्क 10.75 फीसदी से बढ़ाकर 15 फीसदी कर दिया है। शुल्क में बदलाव 30 जून से प्रभाव में आया है। इससे पहले सोने पर मूल सीमा शुल्क 7.5 फीसदी था जो अब 12.5 फीसदी होगा। 2.5 फीसदी के कृषि अवसरचना विकास उपकर के साथ सोने पर प्रभावी सीमा शुल्क 15 फीसदी होगा। सोने के आयात में एकाएक तेजी आई है और मई में कुल 107 टन सोने का आयात किया गया, वहीं जून में भी सोने का उल्लेखनीय आयात हुआ। वित्त मंत्रालय ने कहा कि सोने का आयात बढ़ने से चालू खाता घाटे पर दबाव बढ़ रहा है।

### अमेरिका और यूरोपीय बाजारों में उथल-पुथल

मुंबई। अमेरिका में संभावित मंदी और रूस-यूक्रेन युद्ध के बाद उपजी स्थितियों की वजह से यूरोप के बाजारों में भी उथल-पुथल दिख रही है। पिछले कारोबारी सत्र में अमेरिका के प्रमुख शेयर बाजार नैस्डेक पर 1.33 फीसदी की बड़ी गिरावट दिखाई। वॉल स्ट्रीट पर निवेशक बढ़ती ब्याज दरों और मंदी की आशंका से घबराए हुए हैं, जिससे लगातार गिरावट दिख रही है। वहीं यूरोपीय बाजार भी महंगाई और मंदी की आशंका से घिरे हैं। यहां के शेयर बाजारों पर रूस-यूक्रेन युद्ध का साया भी दिखता है। यूरोप के सभी प्रमुख शेयर बाजारों में पिछले सत्र के दौरान गिरावट दिखाई है। जर्मनी का आर्थिक एक्सचेंज पिछले सत्र में 1.69 फीसदी की बड़ी गिरावट पर बंद हुआ तो फ्रांस का शेयर बाजार 1.80 फीसदी लुढ़क गया। लंदन स्टॉक एक्सचेंज पर 1.96 फीसदी की गिरावट दिख रही है।

## कॉमर्शियल एलपीजी सिलेंडर 200 रुपए सस्ता हुआ

- दिल्ली में 198 रुपए कीमत हुई कम

नई दिल्ली। पेट्रोलियम कंपनियों ने शुरूवार सुबह कॉमर्शियल एलपीजी सिलेंडर की कीमतों में बड़ी कटौती कर दी है। दिल्ली में अब 19 किलोग्राम वाला एलपीजी सिलेंडर 1 जुलाई से 198 रुपए सस्ता हो गया है। पेट्रोलियम कंपनी इंडियन ऑयल ने देश के चारों महानगरों में कॉमर्शियल सिलेंडर के दाम घटाए हैं। इसमें सबसे ज्यादा कटौती दिल्ली में ही की गई है, जबकि कोलकाता में सबसे कम कीमत घटाई गई है। कंपनियों ने घरेलू उपभोक्ताओं को कोई राहत नहीं दी जिससे 14.2 किलोग्राम वाला



रुपए सस्ता हुआ था। इसका मतलब है कि एक महीने के भीतर ही इसकी कीमतों में 333 रुपए की गिरावट आ चुकी है। इसके उलट घरेलू एलपीजी सिलेंडर की कीमतों में पिछले महीने दो बार बढ़ोतरी की गई और दिल्ली में

## नए ओएस में स्पैम और मैसेज को कर सकेंगे अलग

-एपल एसएमएस फिल्टर को बना रहा बेहतर  
नई दिल्ली। जानी-माने कंपनी एपल ने आईओएस 16 के एक और खास फीचर्स का ऐलान कर दिया है। कंपनी के अनुसार, भारतीय यूजर्स नए ओएस में स्पैम और जर्करी मैसेज को अलग-अलग कर सकेंगे। एपल ने एसएमएस फिल्टर को बेहतर बना रहा है, और स्पैम कन्फ्यूजिंग के लिए इसमें 12 अडिशनल फीचर्स को ऐड कर रहा है। जानकारी के मुताबिक इस फीचर को खासतौर पर भारतीय आईफोन यूजर्स के लिए पेश किया जा रहा है। आईफोन यूजर्स अपने कन्फ्यूजिंग शन से अपने ऐपल वॉलेट अकाउंट या कैलेंडर में मूवी या ट्रेन टिकट आसानी और जल्दी से जोड़ सकेंगे। बता दें कि रिपोर्ट के मुताबिक एपल का नया सॉफ्टवेयर अपग्रेड सितंबर में सभी यूजर्स के लिए शुरू हो गया है और इसमें कई क्षमताएं शामिल हैं। एक स्टडी के मुताबिक इसमें 12 सब-कैटेगरी होंगी, जिनमें क्रेडिट या डेबिट कार्ड के लिए चेतावनी, बिल भुगतान,

वित्त, सरकारी सेवाएं, नेटवर्क प्रदाता, स्वास्थ्य सेवा और ऑनलाइन ऑर्डर शामिल हैं। एपल आईओएस 16 में लॉक स्क्रीन विजेट, अलर्ट समेत कई तरह के सुधार किए हैं, जिससे ये पूरी तरह से नया अपग्रेड बन गया है। जानकारी के मुताबिक, 15 मिनट के भीतर, यूजर्स आई मैसेज पर भेजे गए टेक्स्ट को 15 मिनट अंदर ही एडिट कर सकते हैं। एपल ने भारत में ग्राहकों के लिए बैंक टू स्कूल प्रोग्राम के तहत नए ऑफर्स का ऐलान किया है। प्रोग्राम के तहत यूनिवर्सिटी के छात्र और शिक्षक एपल एजुकेशन प्रॉडिजिंग के साथ योग्य आईपैड और मेक पर बचत कर सकते हैं। छूट के साथ ग्राहकों को मुफ्त एयरपॉड्स और 6 महीने के लिए ऐपल म्यूजिक भी मुफ्त मिलेगा। कंपनी ने उन योग्य डिवाइस लिस्ट का खुलासा किया है जिन्हें डिस्काउंट प्राइज पर खरीदा जा सकता है। बता दें कि ग्राहक एपल केयर+ पर 20 प्रतिशत की छूट पा सकते हैं। एपल एजुकेशन प्रॉडिजिंग ऑफर लाइव है और ग्राहक इसका फायदा 22 सितंबर तक उठा सकते हैं।

## सैंसेक्स 111 अंक टूटा, रितायंस इंडस्ट्रीज में सात प्रतिशत से अधिक की गिरावट

मुंबई। रितायंस इंडस्ट्रीज लिमिटेड (आरआईएल) के शेयर में भारी गिरावट के साथ प्रमुख शेयर सूचकांक बीएसई सेंसेक्स शुरुवार को 111 अंक टूटकर बंद हुआ। मुंबई, एक जुलाई (भाषा) रितायंस इंडस्ट्रीज लिमिटेड (आरआईएल) के शेयर में भारी गिरावट के साथ प्रमुख शेयर सूचकांक बीएसई सेंसेक्स शुरुवार को 111 अंक टूटकर बंद हुआ। इस दौरान 30 शेयरों पर आधारित सूचकांक 111.01 अंक यानी 0.21 प्रतिशत की गिरावट के साथ 52,907.93 पर बंद हुआ। दिन के कारोबार में यह 924.69 अंक तक नीचे चला गया था। नेशनल स्टॉक एक्सचेंज का निफ्टी 28.20 अंक या 0.18 प्रतिशत की गिरावट के साथ 15,752.05 पर बंद हुआ। सरकार ने शुरुवार को पेट्रोल, डीजल और विमान ईंधन

(एटीएफ) पर निर्यात कर लगाया। साथ ही स्थानीय स्तर पर उत्पादित कच्चे तेल पर होने वाले अप्रत्याशित लाभ पर भी कर लगाया है। सेंसेक्स में सबसे अधिक गिरावट आरआईएल में हुई। इसके अलावा पावरग्रिड, एनटीपीसी, भारती एयरटेल, मारुति, डॉ. रेड्डीज और आईसीआईसीआई बैंक गिरने वाले प्रमुख शेयरों में शामिल थे। दूसरी ओर आईटीसी, बजाज फाइनेंस, बजाज फिनसर्व, हिंदुस्तान यूनिटीवर, एशियन पेंट्स, टीसीएस और एचडीएफसी बढ़ने वाले प्रमुख शेयरों में शामिल थे। जियोजित फाइनेंशियल सर्विसेज के शोध प्रमुख विनोद नायर ने कहा, "घरेलू बाजार से प्रतिकूल संकेतों के कारण रुपये में कमजोर रुख और तेल रिफाइनरियों में बिकवाली के कारण बाजार नुकसान में रहा।" अन्य एशियाई बाजारों में तोक्यो, सोल और शंघाई के बाजार गिरकर बंद हुए। दोपहर कारोबार में यूरोपीय शेयर बंद के साथ कारोबार कर रहे थे। बृहस्पतिवार को अमेरिकी बाजार गिरावट के साथ बंद हुए। एक मासिक सर्वेक्षण में शुरुवार को कहा गया कि भारत की विनिर्माण क्षेत्र की गतिविधि जून में नौ महीने के निचले स्तर पर आ गई। इस बीच अंतरराष्ट्रीय तेल बेंचमार्क ब्रेंट क्रूड 1.90 फीसदी उछलकर 111.1 डॉलर प्रति बैरल के भाव पर पहुंच गया। शेयर बाजार के अस्थायी आंकड़ों के मुताबिक विदेशी संस्थान निवेशकों (एफआईआई) ने बृहस्पतिवार को शुद्ध रूप से 1,138.05 करोड़ रुपये के शेयर बेचे।

## आरबीआई गवर्नर ने क्रिप्टोकॉरेसी को लेकर फिर किया अगाह, बताया बड़ा

वित्तीय प्रणाली के डिजिटल होने से बढ़ रहे हैं साइबर जोखिम, इस पर विशेष ध्यान देने की जरूरत

मुंबई। भारतीय रिजर्व बैंक (आरबीआई) गवर्नर शक्तिकांत दास ने क्रिप्टोकॉरेसी को लेकर एक बार फिर अगाह किया है। दास ने कहा कि क्रिप्टोकॉरेसी से खतरा है। बिना सही मूल्य के आधार पर मूल्य निकालना केवल सट्टेबाजी है। गौरतलब है कि सरकार विभिन्न हितधारकों और संस्थानों से इनपुट इकट्ठा करने के बाद क्रिप्टोकॉरेसी पर एक परामर्श पत्र को अंतिम रूप देने की प्रक्रिया में है। भारतीय रिजर्व बैंक लगातार क्रिप्टोकॉरेसी के बारे में अपनी चिंता जाहिर कर रहा है। वित्तीय स्थिरता रिपोर्ट (एफएसआर) के 25वें अंक की प्रस्तावना में दास ने यही कहा कि जैसे-जैसे वित्तीय प्रणाली तेजी से डिजिटल होती जा रही है, साइबर जोखिम बढ़ रहे हैं और इस पर विशेष ध्यान देने की जरूरत है। भारतीय रिजर्व बैंक (आरबीआई) ने गुरुवार को कहा कि मुद्रास्फीति के दबाव और भू-राजनीतिक जोखिमों से सजगतापूर्वक निपटने की जरूरत होने के बावजूद भारतीय अर्थव्यवस्था पुरुरद्ध

## सरकार ने पेट्रोल और डीजल पर निर्यात कर लगाया

नई दिल्ली। सरकार ने पेट्रोल और एटीएफ के निर्यात पर छह रुपए प्रति लीटर की दर से कर लगाया है और डीजल के निर्यात पर 13 रुपए प्रति लीटर का कर लगाया गया है। एक अलग सरकारी अधिसूचना में कहा गया कि सरकार ने अंतरराष्ट्रीय स्तर पर तेल की ऊंची कीमतों से उत्पादकों को होने वाले अप्रत्याशित लाभ के एवज में घरेलू रूप से उत्पादित कच्चे तेल पर 23,230 रुपए प्रति टन का अतिरिक्त कर लगाया है। निर्यात पर कर तेल रिफायनरी विशेषकर निजी क्षेत्र के लिए है जिन्हें यूरोप और अमेरिका जैसे बाजारों में ईंधन का निर्यात करने पर खासा लाभ मिलता है। वहीं घरेलू स्तर पर कच्चे तेल का उत्पादन करने पर लगाया गया कर स्थानीय उत्पादकों के लिए है जिन्हें अंतरराष्ट्रीय स्तर पर कच्चे तेल की ऊंची कीमतों से अप्रत्याशित लाभ मिल रहा है।



## जून में मैनुफैक्चरिंग गतिविधियों में आई सुस्ती

मुंबई। जून में मैनुफैक्चरिंग गतिविधियों में थोड़ी सुस्ती आई है। पीएमआई से इसका संकेत मिला है। यह इंडेक्स जून में थोड़ा गिरकर 53.9 पर आ गया। मई में यह 54.6 था। हालांकि पीएमआई 50 के ऊपर बने रहने का मतलब एक्टिविटी में एक्सपेंशन है। इसके 50 से नीचे रहने पर एक्टिविटी में कॉन्ट्रैक्शन का संकेत मिलता है। अर्च्वा बात यह है कि पीएमआई लगातार 12वीं बार 50 से ऊपर रहा है। जून में इंडियन मैनुफैक्चरिंग सेक्टर में रिकवरी जारी रही। डोमेस्टिक और इंटरनेशनल क्लाइंट की मजबूत मांग से ऐसा हुआ। हालांकि कीमतों पर बहुत दबाव की वजह से टोटल सेल्स और प्रोडक्शन की ग्रोथ थोड़ी कम रही। कोरोना की महामारी 2020 में शुरू होने के बाद इंडियन इकोनॉमी में गिरावट देखने को मिली थी। अब इकोनॉमी में रिकवरी आ रही है। आरबीआई ने इस फाइनेंशियल इंडर में जीडीपी ग्रोथ 7.2 फीसदी रहने का अनुमान जताया है। प्रोडक्शन, फैक्ट्री ऑर्डर, पर्चेज स्टॉक और एम्प्लॉयमेंट में कम वृद्धि की वजह से जून में मैनुफैक्चरिंग पीएमआई की ग्रोथ कम रही। उधर, केंद्रीय बैंक ने कहा है कि इकोनॉमी में रिकवरी तो आ रही है लेकिन अब भी इसमें कई बाधाएं हैं। इनमें वैश्विक स्थितियों और फाइनेंशियल मार्केट्स में उतार-चढ़ाव शामिल हैं।

रिपोर्ट कहती है कि यूरोप में युद्ध, मुद्रास्फीति के लगातार ऊंचे स्तर पर बने रहने और कोविड-19 महामारी की कई लहरों से निपटने के लिए केंद्रीय बैंकों द्वारा उठाए गए मौद्रिक कदमों के कारण वैश्विक अर्थव्यवस्था का

## सोना 1,100 रुपए महंगा, चांदी में भी तेजी

नई दिल्ली। सरकार ने सोने पर आयात शुल्क में 5 फीसदी की बड़ी बढ़ोतरी कर दी जिससे सोने की कीमतों में तीन फीसदी का तगड़ा उछाल दिखा। वायदा बाजार में सोना फिर 52 हजार की ओर भाग रहा है। सोने की कीमत में 1,100 रुपए का उछाल देखा गया। मल्टीकमोडिटी एक्सचेंज पर 24 कैरेट शुद्धता वाले सोने की वायदा कीमत 1,103 रुपए बढ़कर 51,620 रुपए पहुंच गई। जो करीब दो महीने का शीर्ष स्तर है। इससे पहले सोने में ट्रेडिंग की शुरुआत 51,000 के स्तर पर खुलकर हुई थी, लेकिन आयात शुल्क बढ़ने की वजह से इसकी कीमतों में अचानक तेजी आ गई। सोना अभी पिछले बंद भाव से 2.18 फीसदी ऊपर चल रहा है। वहीं एमसीएक्स पर चांदी का वायदा भाव 370 रुपए चढ़कर 58,700 रुपए प्रति किलोग्राम पहुंच गया है। इससे पहले चांदी में कारोबार की शुरुआत



58,418 रुपए के भाव पर खुलकर हुई थी, लेकिन मांग बढ़ने की वजह से जल्द ही इसमें उछाल दिखने लगा। चांदी अभी अपने पिछले बंद भाव से 0.63 फीसदी बढ़त पर चल रही है। घरेलू बाजार में जहां सोने-चांदी की कीमतों में तेजी दिख रही है, वहीं वैश्विक बाजार में दोनों कीमतों धातुएं सस्ती हुई हैं। अमेरिकी बाजार में सोने का हाजिर भाव सुबह

## ई-वाहनों में बेसिक सेफ्टी सिस्टम की कमी से लग रही आग

घटनाओं की जांच कर रहे एक्सपर्ट पैनल ने कहा

नई दिल्ली। इलेक्ट्रिक टू-व्हीलर वाहनों में बेसिक सेफ्टी सिस्टम की कमी है। सरकार इस कमी को ठीक करने के उपाय और निर्माताओं के खिलाफ कानूनी कार्रवाई कर सकती है। यह कमी इलेक्ट्रिक वाहनों में आग लगने की घटनाओं की जांच कर रहे एक एक्सपर्ट पैनल ने पाई है। पैनल से जुड़े एक अधिकारी ने बताया कि पैनल को ज्यादा ब्रेकिंग के लिए ऊर्जा जारी करने के लिए कोई वॉटिंग सिस्टम नहीं मिला और बैटरी मैनेजमेंट सिस्टम में गंभीर कमी पाई गई थी। कई इलेक्ट्रिक दोपहिया वाहन केवल न्यूनतम कार्यक्षमता के साथ आते हैं और वाहन सुरक्षा को प्राथमिकता देने के बजाय शॉर्टकट ले लिए जाते हैं। पैनल एक सप्ताह के भीतर अपनी अंतिम रिपोर्ट सरकार को सौंप सकती है। लेकिन वे पहले ही ईवी निर्माताओं के साथ अपनी सुरक्षा फिलॉसोफी शेयर कर चुके हैं। सरकार की ओर से गठित जांच कमेटी ने पिछले हफ्ते पाया था कि इलेक्ट्रिक स्कूटरों में आग लगने की वजह बैटरी के डिजाइन में खामी है। विशेषज्ञ अब अपने वाहनों में संबंधित बैटरी मुद्दों को हल करने के लिए ईवी निर्माताओं के साथ व्यक्तिगत रूप से काम करेंगे। टीम



ने ओकिनावा ऑटोटेक, बूम मोटर, थोर ईवी, जितेंद्र ईवी और ओला इलेक्ट्रिक से संबंधित ई-स्कूटर में आग लगने की घटनाओं को अपनी जांच में शामिल किया था। बता दें कि हाल ही में देश के कई हिस्सों में इलेक्ट्रिक स्कूटरों में आग लगने की घटनाएं हुई हैं, जिससे निर्माताओं को अपने वाहनों को वापस बुलाने के लिए मजबूर होना पड़ा है। ओकिनावा ऑटोटेक ने 3,000 से अधिक इकाइयों को वापस बुलाया था, जबकि थोर ईवी ने लगभग 2,000 इकाइयों के लिए इसी तरह रि कॉल किया था। हाल ही में उपभोक्ता मामलों के मंत्रालय के तहत काम करने वाली केंद्रीय मानक-निर्धारण एजेंसी भारतीय मानक ब्यूरो ने इलेक्ट्रिक वाहनों की बैटरियों में आवश्यक न्यूनतम मानकों को बनाए रखने के लिए नए मानक तय किए हैं। नए मानकों के तहत बैटरियों को परफॉर्मेंस, विश्वसनीयता और इलेक्ट्रिक कार्यक्षमता के आधार पर टेस्ट से गुजरना होगा।



## भारत में पहली बार होगी फार्मूला वन रेस

नई दिल्ली। भारत में पहली बार होगी फार्मूला वन रेस का आयोजन होगा। आयोजकों के अनुसार यह रेस अगले साल 11 फरवरी को हैदराबाद में होगी। देश में यह पहली बड़ी अंतरराष्ट्रीय रेस होगी जो हैदराबाद में आयोजित की जाएगी। इससे पहले अक्टूबर 2013 में भारत में फार्मूला वन इंडियन ग्रां प्री का आयोजन हुआ था। भारत के अलावा ब्राजील भी 25 मार्च को पहली बार फार्मूला ई रेस का आयोजन करेगा। फार्मूला ई और मोटरस्पोर्ट्स की संचालन संस्था फिया ने आगामी नौवें सत्र (2022-23) का अस्थाई कार्यक्रम जारी किया है। इसमें दो बड़े मोटरस्पोर्ट्स स्थलों में पहली बार फार्मूला ई रेस का आयोजन होगा। चैंपियनशिप का चौथा दौर भारत के हैदराबाद में 11 फरवरी को होगा जबकि ब्राजील के प्रशंसक 25 मार्च को सातवें दौर में साओ पाउलो में ई-रेस देख पाएंगे।



## बीसीसीआई ने इंग्लैंड के खिलाफ एकदिवसीय और टी20 सीरीज के लिए घोषित की टीम

उमरान, हुडा टी20, अर्शदीप, ईशान दोनो प्रारूपों के लिए शामिल

## मुम्बई।

भारतीय क्रिकेट बोर्ड (बीसीसीआई) ने इंग्लैंड के खिलाफ एकदिवसीय और टी20 सीरीज के लिए भारतीय टीम घोषित कर दी है। रोहित शर्मा वापसी करते हुए इन दोनों ही सीरीज में कप्तानी संभालेंगे। वहीं पूर्व कप्तान विराट कोहली, विकेटकीपर बल्लेबाज ऋषभ पंत और तेज गेंदबाज जसप्रीत बुमराह जैसे अनुभवी खिलाड़ी पहले टी20 में नहीं खेलेंगे पर वह अंतिम 2 टी20 मैचों में शामिल किये गये हैं। आईपीएल में शानदार प्रदर्शन कर सबका ध्यान खींचने वाले युवा तेज गेंदबाज अर्शदीप सिंह को टी20 के साथ ही एकदिवसीय टीम में भी जगह मिली है जबकि उमरान मलिक को केवल टी20 टीम

में ही जगह मिली है। ऋतुराज गायकवाड़ और संजू सैमसन को केवल पहले टी20 मैच के लिए टीम में जगह दी गई है। टी20 और एकदिवसीय सीरीज के मुकाबले 7 जुलाई से शुरू होंगे, जो 17 जुलाई तक चलेंगे। उमरान को तीनों टी20 के लिए टीम में जगह मिली है पर वह एकदिवसीय टीम में जगह नहीं बना सके हैं। इससे साफ है कि उन्हें अभी इस प्रारूप के लिए अपने को तैयार करना होगा। वहीं बाएं हाथ के तेज गेंदबाज अर्शदीप दक्षिण अफ्रीका और आयरलैंड के खिलाफ टी20 सीरीज के दौरान टीम में शामिल थे पर उन्हें खेलने का अवसर नहीं मिला था। अर्शदीप को इंग्लैंड के खिलाफ पहले टी20 के लिए टीम में जगह मिली है पर

अंतिम 2 मैच के लिए वे बाहर है। सैमसन और ऋतुराज पहले टी20 के लिए तो चुने गए हैं पर अंतिम 2 के लिए वे टीम में जगह नहीं बना सके हैं। दीपक हुडा और ईशान किशन तीनों टी20 के लिए चुने गए हैं। ईशान को तो एकदिवसीय सीरीज के लिए भी टीम में जगह मिली है।

इंग्लैंड सीरीज के लिए टीम इस प्रकार है

एकदिवसीय सीरीज के लिए भारतीय टीम- रोहित शर्मा (कप्तान), शिखर धवन, ईशान किशन, विराट कोहली, सूर्यकुमार यादव, दीपक हुडा, श्रेयस अय्यर, दिनेश कार्तिक, ऋषभ पंत, हार्दिक पंड्या, रवींद्र जडेजा, शार्दूल ठाकुर, युजवेंद्र चहल, अक्षर पटेल, जसप्रीत बुमराह, प्रसिद्ध कुम्भार, मोहम्मद शमी, मोहम्मद सिराज और अर्शदीप सिंह।

पहले टी20 के लिए भारतीय टीम- रोहित शर्मा (कप्तान), ईशान किशन, ऋतुराज गायकवाड़, संजू सैमसन, सूर्यकुमार यादव, दीपक हुडा, राहुल त्रिपाठी, दिनेश कार्तिक, हार्दिक पंड्या, वेंकटेश अय्यर, युजवेंद्र चहल, अक्षर पटेल, रवि बिर्नोई, भुवनेश्वर कुमार, हर्षल पटेल, आवेश खान, अर्शदीप सिंह और उमरान मलिक।

दूसरे और तीसरे टी20 के लिए भारतीय टीम- रोहित शर्मा (कप्तान), ईशान किशन, विराट कोहली, सूर्यकुमार यादव, दीपक हुडा, श्रेयस अय्यर, दिनेश कार्तिक, ऋषभ पंत, हार्दिक पंड्या, रवींद्र जडेजा, शार्दूल ठाकुर, युजवेंद्र चहल, अक्षर पटेल, जसप्रीत बुमराह, भुवनेश्वर कुमार, हर्षल पटेल, आवेश खान और उमरान मलिक।

## कप्तानी करना मेरे करियर की सबसे बड़ी उपलब्धि : बुमराह

## बर्मिंघम।

इंग्लैंड के खिलाफ एकमात्र टेस्ट के लिए भारतीय क्रिकेट टीम के कप्तान बनाये गये तेज गेंदबाज जसप्रीत बुमराह इससे बेहद उत्साहित हैं। बुमराह टीम की कप्तानी संभालने को अपने करियर की सबसे बड़ी उपलब्धि मानते हैं। उन्होंने कहा कि वह इससे गर्व का अनुभव कर रहे हैं। नियमित कप्तान रोहित शर्मा के कोरोना संक्रमित होने के कारण बुमराह को टीम की कप्तानी मिली है। बुमराह ने कहा, 'दबाव होने पर सफलता का आनंद ही कुछ और होता है। मैं जिम्मेदारियों के लिए हमेशा तैयार हूँ और मुझे चुनौतियाँ पसंद हैं। एक क्रिकेटर के तौर पर आप हमेशा अपने आप को दबाव के हालात में आकना चाहते हैं। मैंने कई क्रिकेटिंग से बात की है, जो समय के साथ निरखते गए हैं।' उन्होंने कहा कि मुझे याद है जब मैंने पूर्व कप्तान महेंद्र सिंह धोनी से बात की थी। उन्होंने मुझे बताया था कि पहली बार भारत की कप्तानी करने से पहले वह किसी टीम के कप्तान नहीं थे जबकि अब वह सबसे सफल कप्तानों में से एक माने



जाते हैं। बुमराह ने कहा कि मैं इस पर ध्यान दे रहा हूँ कि टीम की सहायता कैसे कर सकता हूँ। इस पर नहीं कि मैंने पहले क्या किया है या क्रिकेट की परंपरा या नियम कैसे बने हैं। बुमराह ने कहा कि देश के लिए टेस्ट खेला हमेशा मेरा सपना था और टेस्ट मैच में कप्तानी करना मेरे करियर की सबसे बड़ी उपलब्धि है। मुझे खुशी है कि मुझे यह मौका मिला। मुझे अपने पर काफी भरोसा है, साथ ही कहा कि उनकी टीम इस चुनौती के लिए तैयार है।



## डायमंड लीग : नीरज ने 89.34 मीटर माला फेंककर नया राष्ट्रीय रिकार्ड बनाया

स्टॉकहोम। ओलंपिक स्वर्ण विजेता भारतीय माला फेंक खिलाड़ी नीरज चोपड़ा ने स्वीडन में जारी डायमंड लीग चैंपियनशिप में 89.34 मीटर माला फेंककर नया राष्ट्रीय रिकार्ड बनाया है। नीरज ने करीब 15 दिन पहले ही फिनलैंड में आयोजित पावो नुर्मी खेलों में 89.30 मीटर से ज्यादा दूर तक माला फेंककर नया राष्ट्रीय रिकार्ड बनाया था। नीरज ने इस प्रकार माला फेंक में दूसरी बार 89 मीटर का आंकड़ा छुआ है। नीरज का इस शानदार प्रदर्शन से इसी माह होने वाले विश्व चैंपियनशिप के लिए मनोबल बढ़ेगा। अमेरिका में होने वाली विश्व चैंपियनशिप से पहले नीरज चोपड़ा के लिए यह सबसे बड़ा टूर्नामेंट है। इसमें टोक्यो ओलंपिक के तीनों पदक विजेता शामिल होंगे। नीरज ने अबतक 7 डायमंड लीग खेले हैं। इसमें तीन 2017 में और चार 2018 में खेले थे।

## ऑस्ट्रेलिया ने श्रीलंका को दस विकेट से हराया, लायन ने कपिल को पीछे छोड़ा



## गाले।

स्पिनर नाथन लायन के शानदार प्रदर्शन से ऑस्ट्रेलिया ने यहां पहले क्रिकेट टेस्ट मैच में मेजबान टीम

श्रीलंका को दस विकेट से हरा दिया। इस मैच के तीसरे दिन ऑस्ट्रेलियाई टीम को जीत के लिए केवल चार रनों का लक्ष्य मिला था जो उसे बिना किसी नुकसान के

हासिल कर लिया। इस प्रकार दो टेस्ट मैचों की इस सीरीज में ऑस्ट्रेलियाई टीम 1-0 से आगे हो गयी है। इस मैच में कंगारू गेंदबाजों के सामने श्रीलंकाई टीम टिक नहीं पायी और पहली पारी में 212 और दूसरी पारी में केवल 110 रनों पर ही आउट हो गयी। ऑस्ट्रेलिया की ओर से लायन ने पहली पारी में पांच जबकि दूसरी पारी में चार विकेट लिए। इसके साथ ही लायन ने भारतीय टीम के पूर्व कप्तान और महान ऑलराउंडर कपिल देव के रिकार्ड को तोड़ दिया। लायन के नाम अब 109 टेस्ट मैचों में 436 विकेट हुए हैं जबकि कपिल ने 131

मुकाबलों में 434 विकेट लिए थे। इसके साथ ही लायन टेस्ट क्रिकेट के शीर्ष 10 गेंदबाजों की सूची में भी शामिल हो गए हैं। लायन के अलावा टेस्ट क्रिकेट में सबसे ज्यादा विकेट लेने वालों की सूची में ऑस्ट्रेलिया के दिग्गज स्पिनर शेन वॉर्न 708 विकेट और ग्लेन मैक्ग्रा 563 शामिल हैं। वॉर्न सबसे ज्यादा विकेट के मामले में दूसरे जबकि मैक्ग्रा 5वें नंबर पर है। लायन अब दूसरे टेस्ट मैच में दक्षिण अफ्रीका के पूर्व तेज गेंदबाज डेल स्टैन और भारतीय स्पिनर रविचंद्रन अश्विन को पीछे छोड़ सकते हैं। स्टैन के नाम 93 टेस्ट मैचों में 439 विकेट हैं जबकि अश्विन ने 86 टेस्ट मैचों में 442 विकेट हैं। अश्विन आठवें और स्टैन 9वें नंबर पर है।



## संक्षिप्त समाचार

## विंबलडन : ऑस्ट्रेलियाई खिलाड़ी किर्गियोस ने दर्शक की ओर थूका, लगा भारी जुर्माना

विंबलडन : ऑस्ट्रेलियाई खिलाड़ी निक किर्गियोस पर विंबलडन टेनिस ग्रैंडस्लैम में पहले दौर की जीत के दौरान खेल भावना के विपरीत आचरण करने के लिए 10,000 डॉलर का जुर्माना लगाया गया। यह टूर्नामेंट में अभी तक घोषित किया गया सबसे बड़ा जुर्माना है। किर्गियोस ने इस पहले दौर के मैच के बाद ह्यूड्रिस काफेंस में स्वीकार किया था कि उन्होंने परेशान कर रहे दर्शक की ओर थूका था। गुरुवार को आल इंग्लैंड क्लब ने मैच के दौरान लगे जुर्माने की राशि की घोषणा की। किर्गियोस के बाद एलेक्जेंडर रिट्सचार्ड पर 5,000 डॉलर का जुर्माना लगा गया जो क्लालीफाईंग में पहले दौर के मैच के दौरान उनके खेल भावना के खिलाफ आचरण के लिए लगा था। सात अन्य खिलाड़ियों पर तीन-तीन हजार डॉलर का जुर्माना लगाया गया जो खेल भावना के विपरीत आचरण या फिर अश्लील शब्द कहने के लिए लगाया गया। कुल पांच महिला खिलाड़ियों पर जुर्माना लगाया जा चुका है। इनमें सबसे बड़ी राशि का जुर्माना दारिया साविले पर पहले दौर में 4,000 डॉलर लगा था जो रैकेट या उपकरण पटकने से संबंधित था।

## सरकार ने टेबल टेनिस टीम के पुर्तगाल दौरे को मंजूरी दी, शरत करणेंगे दल की अगुआई

नयी दिल्ली, अनुभवी खिलाड़ी अचंता शरत कमल आगामी बर्मिंघम राष्ट्रमंडल खेलों से पहले तीन से 10 जुलाई तक पुर्तगाल दौरे पर 10 सदस्यीय भारतीय टेबल टेनिस टीम की अगुआई करेंगे। टीम में पांच पुरुष और इतनी ही महिला टेबल टेनिस खिलाड़ी हैं जिनके साथ दो कोच रमन सुब्रमण्यम और अनिदिता चक्रवर्ती जायेंगे। शरत के अलावा पुरुष टीम के अन्य सदस्य सानिल शेटी, गुणशेखर साथियान, हरमीत देसाई और मानुष हैं। महिला टीम में श्रीजा अकुला, रीथ टेनिसन, मनिका बत्रा, दिया चित्तले और स्वस्तिका घोष शामिल हैं। खेल मंत्रालय ने विदेश मंत्रालय की मंजूरी के अधीन इस दौरे को मंजूरी दी। शरत कमल अपने पांचवें राष्ट्रमंडल खेलों में हिस्सा लेंगे और वह सबसे ज्यादा अनुभवी हैं। शरत ने भारतीय खेल प्राधिकरण द्वारा आयोजित वर्चुअल प्रेस काफेंस में कहा, 'हम राष्ट्रमंडल खेलों के लिये तैयारियों के अंतिम चरण में पहुंच चुके हैं। हम मैच अभ्यास और ट्रेनिंग शिविर के लिये पुर्तगाल जा रहे हैं। दूर के बाद हंगरी में डब्ल्यूटीटी टूर्नामेंट होगा।' चार बार के राष्ट्रमंडल खेलों के स्वर्ण पदक विजेता शरत मिश्रित युगल में श्रीजा अकुला के साथ जोड़ी बनायेंगे। शरत ने पिछले गोल्ड कोस्ट राष्ट्रमंडल खेलों में मौमा दास के साथ मिलकर कांस्य पदक जीता था। भारतीय टेबल टेनिस खिलाड़ियों ने पिछले राष्ट्रमंडल खेलों में सभी टीम स्पर्धाओं में पदक जीते थे जिससे वे तीन स्वर्ण, दो रजत और तीन कांस्य पदक के साथ लौटे थे।

## भारतीय पुरुष हॉकी टीम पर कोविड का साया, खिलाड़ी सहित दो सदस्य पाए गए पॉजिटिव



बेंगलुरु। राष्ट्रमंडल खेलों के लिए भारतीय पुरुष हॉकी टीम के तैयारी शिविर पर बुधस्वतिवार को कोविड-19 का प्रकोप दिखा जब स्टाइकर गुरजंत सिंह और मुख्य

कोच ग्राहम रीड सहित पांच खिलाड़ी वायरस के लिए पॉजिटिव पाए गए और उन्हें यहां पुथकवास पर रखा गया है। बुधवार सुबह आरटी-पीसीआर परीक्षण किया गया था। संक्रमित लोगों में हल्के लक्षण नजर आ रहे हैं। हॉकी इंडिया ने बिना किसी का नाम लिए मीडिया विज्ञप्ति में कहा, 'राष्ट्रमंडल खेल 2022 की तैयारी कर रही भारतीय पुरुष हॉकी टीम के दो खिलाड़ी और सहयोगी स्टाफ के तीन सदस्य कोविड-19 पॉजिटिव पाए गए हैं। टीम के एक

## एफसी गोवा ने गोलकीपर अर्शदीप सिंह से 2 साल का किया करार

पणजी : इंडियन सुपर लीग (आईएसएल) फुटबॉल टीम एफसी गोवा ने बुधस्वतिवार को गोलकीपर अर्शदीप सिंह से दो साल का अनुबंध करने की घोषणा की। अखिल भारतीय फुटबॉल महासंघ (एआईएफएफ) की एलीट अकादमी के साथ करियर की शुरुआत करने वाले अर्शदीप पंजाब स्थित आईलीग टीम मिर्नाबा पंजाब एफसी का भी हिस्सा थे। चौबीस साल का यह गोलकीपर 29 मैच खेला और 2017-18 में क्लब की आईलीग खिताबी जीत का हिस्सा रहा। एफसी गोवा से अनुबंध से पहले अर्शदीप एक अन्य आईएसएल टीम ओडिशा एफसी का हिस्सा रहे। वह टीम की ओर से तीन सत्र में 33 मैच खेले और इस दौरान टूर्नामेंट में कुल 116 गोल बचाए। अर्शदीप ने कहा- यह मेरे लिए सपना साकार होने की तरह है। मैं हमेशा एफसी गोवा की ओर से खेलना चाहता था इसलिए इन गर्मियों में जब मुझे यह मौका मिला तो मुझे शर्तों को स्वीकार करने से पहले दोबारा नहीं सोचना पड़ा।



## विश्व कप में बेहतर प्रदर्शन करना है मेरा लक्ष्य : सुशीला

एम्स्टेलवीन। भारतीय महिला हॉकी टीम की अनुभवी मिडफील्डर सुशीला चानू चोटिल होने के कारण 2018 एफआईएच हॉकी विश्व कप में नहीं खेल पायीं थीं। अब सुशीला का लक्ष्य तीन जुलाई से शुरू हो रहे विश्व कप सत्र में अच्छा प्रदर्शन करना है। नीदरलैंड में वह पहली बार विश्व कप खेलने जा रही हैं। इस मिडफील्डर ने कहा कि मैं चोट के कारण लंदन में हुए विश्व कप और उसके बाद एशियाई खेलों में भी नहीं खेल पाई थी। इसके बाद मुझे फॉर्म को लेकर

संघर्ष भी करना पड़ा हालांकि मैंने टीम में वापसी करते हुए अपनी जगह बनायी है। विश्व कप में भारतीय टीम अपने अभियान की शुरुआत तीन जुलाई को इंग्लैंड के खिलाफ करेगी। सुशीला ने कहा कि टीम की मेरी कई साथी दूसरी बार विश्व कप में खेल रही हैं लेकिन मेरा यह पहला विश्व कप है। यह मेरे लिए एक भावुक क्षण है और मुझे निश्चित तौर पर भारोसा है कि यह हम एम्सटेलवीन गौरतलब है कि सुशीला एफआईएच ओलंपिक क्वालिफायर

और भुवनेश्वर में एफआईएच सीरीज फाइनल्स में जीत दर्ज करने वाली भारतीय टीम में शामिल रही थीं। सुशीला ने टोक्यो ओलंपिक में भी अच्छा प्रदर्शन किया था। सुशीला ने कहा कि पिछले सप्ताह रोटरडम में हमारे प्रो लीग मुकाबलों के तुरंत बाद हम एम्सटेलवीन पहुंचे। हमें टीम होटल में सहज हम विश्व कप आयोजन स्थल पर भी ट्रेनिंग कर रहे हैं। उन्होंने कहा कि निश्चित तौर पर सभी अपना सौ फीसदी देने को लेकर उत्साहित हैं।



लंदन में विंबलडन टेनिस मुकाबले में खेलती हुई अमेरिका की कोको गौफ।



# पशुपालन के बिना संभव नहीं टिकाऊ खेती

कृषि कार्य से धन अर्जन प्राचीन समय से किया जा रहा है प्राचीन सभ्यताएं स्वावलम्बी कृषि पर ही निर्भर रहीं। जब भी कृषि में स्वावलंबन समाप्त हुआ सभ्यताएं गिर गई। स्वावलम्बी कृषक बाहर के आदानों का मूल्य नहीं चुकाता है, वह उन्हें स्वयं उत्पादित करता है। स्वावलम्बन का अर्थ है पर्याप्त उत्पादन करना, पैसा कमाना तथा विपत्ति के दिनों के लिये बचाकर रखना है। भारत के किसान अपने परम्परागत ज्ञान को परिमार्जित करते हुए कृषि कार्य द्वारा मिट्टी से सोना बनाने का कार्य करते रहे, परन्तु आज पाश्चात्य कृषि शिक्षा का प्रभाव, हरित क्रांति की चकाचौंध, कृषि के मशीनीकरण, रसायनिक खाद एवं कीटनाशकों के तात्कालिक लाभों को देखकर भारतीय किसान कृषि के स्वावलम्बन से दूर होकर रसायनिक खेती अपनाने लगा।



किसान अधिक उपज लेने के लिये आवश्यकता से अधिक उर्वरक एवं रसायनिक दवाओं का प्रयोग करने लगा जिससे उत्पादन में बढ़ोतरी अवश्य होती है परन्तु साथ ही साथ प्रति हेक्टेयर खर्चा भी बढ़ता जा रहा है। इससे न केवल किसानों की आय में कमी देखी जा रही है बल्कि पर्यावरण पर भी विपरीत असर होता दिखाई दे रहा है। पिछले चार दशकों में कृषि रसायनों (खाद, कीटनाशक, नौदानाशक, और बढ़वार कारकों) और पानी के अविश्वेकीय अन्धाधुन्ध उपयोग ने मृदा उर्वरता, कृषि उत्पादकता के कारकों, उत्पाद गुणवत्ता एवं पर्यावरण पर विपरीत प्रभाव डाला है। रसायनिक खेती या गहन कृषि पद्धति की ओर प्रेरित किया है क्योंकि विश्व की जनसंख्या दिन पर दिन बढ़ती जा रही है और खाद्यान्न की आवश्यकता में भी वृद्धि होती जा रही है। रसायनिक उर्वरकों एवं कीटनाशकों के प्रयोग से कृषि योग्य भूमि में निम्नलिखित परिणाम देखने को मिले हैं।

- भूमि की सतह का सख्त होना।
- लाभप्रद जीवाणुओं की संख्या में कमी।
- भूमि की जलधारण क्षमता में कमी।
- मृदा की क्षारीयता, लवणता तथा जलागम में वृद्धि।
- भूमि में जीवाणु की मात्रा में कमी।
- फसलों में कीट, व्याधियों व खरपतवारों की समस्या में वृद्धि।
- भूमि की उत्पादकता में निरन्तर कमी।

उपरोक्त कारणों की वजह से आज कृषक को खेती घाटे का सौदा बनती जा रही है। आज हमारे विश्व की जनसंख्या लगभग 6 अरब है व सन् 2050 तक इसका 9 अरब होने का अनुमान है। लेकिन हमारी कृषि उत्पादकता बढ़ने की बजाय स्थिर हो गई है। इन्हीं बातों को ध्यान में रखते हुए कृषि वैज्ञानिक आधारित या टिकाऊ खेती करने पर जोर दे रहे हैं।

टिकाऊ खेती से तात्पर्य फसल एवं पशुपालन उत्पादन के एकीकरण तंत्र से है। जो लम्बे समय तक निम्न बातें पूर्ण कर सके।

- मनुष्य के भोजन की पूर्ति कर सके।
- वातावरण की गुणवत्ता एवं प्राकृतिक संसाधनों को बचायें।
- उन सभी संसाधनों का प्रभावी ढंग से उपयोग हो जिनका पुनर्उत्पादन नहीं हो सकता है।
- भूमि की आर्थिक उपयोगिता को बनाये रखें।
- कृषक व समाज के जीवन की गुणवत्ता को बढ़ाएं।

इस प्रकार से टिकाऊ खेती में वह सभी बातें समाहित हैं जिससे वातावरण सुधरे, आर्थिक लाभ हो एवं समाज में समानता आए। यहां पशुपालन की

टिकाऊ खेती में बराबर की हिस्सेदारी है क्योंकि पशुओं की कृषि में आर्थिक उपयोगिता है, व साथ ही ये चराहाग एवं फसलों के अवशेषों आदि को मनुष्य को खाने योग्य बनाने में मदद करते हैं। टिकाऊ खेती का सबसे उत्तम उपाय है जैविक खेती। जैविक खेती से तात्पर्य है कि खेती में रसायनिक खाद, कीटनाशक व जैविक वृद्धिकारकों का उपयोग करके उत्पादन लिया जाय। जैविक खाद बनाने के लिये पशुओं की आवश्यकता पड़ेगी। क्योंकि पशुओं से ही गोबर, मलमूत्र इत्यादि प्राप्त होंगे।

इसके अतिरिक्त मुर्गी खाद भी भूमि की उर्वराशक्ति को बढ़ाने में काफी मदद करती है, क्योंकि मुर्गी खाद में लगभग 20 प्रतिशत प्रोटीन पाई जाती है। जिससे इस खाद में नाइट्रोजन की मात्रा अधिकतम लगभग 3 प्रतिशत व फास्फोरस एवं पोटाश क्रमशः 2-2 प्रतिशत होती है। वहीं सुअर के मल में नत्रजन, फास्फोरस एवं पोटाश क्रमशः 0.7, 0.6 एवं 0.7 प्रतिशत पाए जाते हैं।

इसके अतिरिक्त जैविक खेती में विभिन्न खादों जैसे गोबर व फसल अवशेष के मिश्रण से खाद (नाडेप या कम्पोस्ट खाद), गोबर गैस संयंत्र से उपलब्ध खाद एवं वर्मी कम्पोस्ट आदि का उपयोग होता है। वर्मी कम्पोस्ट केंचुए की मदद से बनने वाला खाद है। एक क्विंटल ताजा वर्मी कम्पोस्ट से भूमि को 800 ग्राम पोटेशियम प्राप्त होता है। इसके अतिरिक्त इसमें सूक्ष्म पोषक तत्व जैसे कि जस्ता 0.16: तांबा 0.09 और लोहा 1.38 अनुपात होते हैं।



इसमें कुछ पादप हार्मोन्स और एंटीबायोटिक्स भी होते हैं जो कि फसल की अच्छी पैदावार एवं पौध संरक्षण को बढ़ावा देते हैं। वर्मी कम्पोस्ट की अम्लीयता क्षारीयता 6.8 से 7.2 के बीच होती है। इसमें मृदा का तापमान संतुलित रहता है व मिट्टी में पानी सोखने की प्रवृत्ति बढ़ती है। इसके अतिरिक्त मुख्य उपयोग पशु का ये है कि वह जमीन जो कि अत्यंत अनउपजाऊ एवं बंजर होती है उसको भी उपजाऊ बनाने में मदद करते हैं।

उपरोक्त के अलावा टिकाऊ खेती में प्राकृतिक संसाधनों का भी प्रभावी ढंग से उपयोग करना है। इसके लिये हम पशु ऊर्जा का उपयोग मशीनी ऊर्जा के स्थान पर कर सकते हैं। पशु ऊर्जा का उपयोग क्यों करना चाहिए यह निम्न बातों से स्पष्ट होता है-

- पशुओं का उपयोग किसान की कार्यक्षमता को बढ़ाता है। यह फसलों के विविधीकरण कृषि क्षेत्र को बढ़ाने एवं समय पर कृषि कार्यों को सम्पन्न करने में सहायक है।

- मशीनों पर आधारित उत्पादन तंत्र कुछ ही फसलों तक सीमित रह जाता है और इस तरह विविधता को तहस-नहस कर देता है।

- पशु चलित्र यन्त्र सस्ते, सुलभ और गांवों में भी बनाये जा सकते हैं।

- पशु ऊर्जा का उपयोग मंहगे और अनवीनीकरण ईंधन पर होने वाले खर्च को बचाना है। पशु खेतों से ही आने वाले फसलों के अवशेष को खाकर उसे उपयोगी चीजों जैसे- दुग्ध, बायोगैस, खाद इत्यादि में बदल देते हैं, और ये भोजन के लिये मानव के प्रतियोगी भी नहीं हैं।

- ऊर्जा पशुओं का उपयोग पशुओं को फसल उत्पादन से जोड़ने में किसानों की मदद करता है। इस तरह पशुओं को शक्ति का फसल उत्पादन निरन्तर बनाये रखने के लिये दोहन होता रहता है।

- एक बार ट्रैक्टर या पावर टिलर की जीवन अवधि जो कि प्रायः बहुत छोटी होती है, समाप्त हो जाती है तो उसका कोई प्रयोगात्मक उपयोग नहीं रह जाता है। पशु उस पर किये गये खर्च को कई तरह से लौटाता है। वह जीवनभर व मृत्यु उपरान्त भी पशु पालकों को अनेक उपयोगी चीजें देता है। मशीनों के साथ किसानों के कर्ज में फंसने का डर बना रहता है। यदि बढ़ी ऋण सहायता से मशीनीकरण पूर्ण हो भी जाये तो अधिकतर कृषक आबादी अपनी भूमि छोड़ने के लिये बाध्य हो जायेगी। क्योंकि मशीनों की सहायता से बड़े से बड़ा क्षेत्र कुछ ही हाथों द्वारा तैयार किया जा सकता है। इस प्रकार से स्पष्ट है कि टिकाऊ खेती में पशुओं का बहुत बड़ा योगदान है जिसको अनदेखा नहीं किया जा सकता है।

## रसायनिक उर्वरकों के लाभकारी सुझाव

उर्वरकों के भरपूर लाभ कैसे लें इसके लिये निम्नलिखित बातें ध्यान रखें -

- मिट्टी परीक्षण के आधार पर नत्रजन, फास्फोरस एवं पोटाश तत्व का संतुलित मात्रा में प्रयोग करें।
- मिट्टी परीक्षण के आधार पर गौण व सूक्ष्म पोषक तत्वों का उपयोग करें।
- रसायनिक उर्वरकों के साथ जैविक खादों का समावेश करें।
- फसल चक्र अपनायें।
- उपयुक्त सस्य क्रियायें अपनायें।

**मिट्टी परीक्षण के आधार पर गौण व सूक्ष्म पोषक तत्वों का उपयोग**—जैसा कि विदित है कि हमारे द्वारा लगातार अधिक मुख्य तत्वों वाले रसायनिक उर्वरक उपयोग कर उपज में बढ़ोतरी की है लेकिन जमीन से गौण व सूक्ष्म पोषक तत्व जमीन में नहीं दिये जा रहे हैं। जिसके फलस्वरूप हमारी जमीन में मुख्य पोषक तत्वों के साथ-साथ गौण व सूक्ष्म पोषक तत्वों की भी कमी हो गई है। जिसमें सल्फर तत्व चौथे आवश्यक पोषक तत्व के रूप में उभर कर आया है। जिसका मुख्य कारण सघन खेती के साथ जमीन में इन पोषक तत्वों का उपयोग न करना तथा कार्बनिक पदार्थों का खेतों में न डालना है।

**रसायनिक उर्वरकों के साथ जैविक खादों का समावेश**— परम्परागत खेती के समय रसायनिक खादों का उपयोग कम था लेकिन किसान खेती में गोबर खाद, हरी खाद एवं भूसा आदि को खेत में मिला दिया जाता था तथा सघन खेती भी नहीं होती थी जिसके कारण जमीन की जलधारण क्षमता अच्छी थी तथा पोषक तत्व भी पर्याप्त होते थे परंतु वर्तमान युग मशीनरी की खेती का युग हो गया है जिसमें पशुपालन कम होता जा रहा है किसान भाई अधिक उपज प्राप्ति के लिये मिट्टी के स्वास्थ्य का ध्यान रखना भूल

गये हैं जिसके परिणाम किसानों को दिखने लगे हैं कि रासायनिक खाद दिये जाने पर फसल उसका उपयोग नहीं कर पा रहे हैं। इसलिये प्रत्येक तीन वर्ष में एक बार 15-20 टन गोबर खाद प्रति हेक्टर खेत में डालें।

**फसल चक्र अपनायें**— फसल चक्र से आशय एक ही फसल को लगातार न बोयें। पहली वर्ष यदि खरीफ में सोयाबीन और रबी में गेहूँ तो दूसरी वर्ष पशुधान में मक्का एवं रबी में चना बोयें। फसल चक्र में दलहन फसलों का समावेश अवश्य करें। दलहन फसल वायुमंडलीय नत्रजन को अवशोषित कर स्थिर करती है। तथा नत्रजन दलहन फसल में नहीं देना पड़ता है, उथली जड़ वाली फसल के बाद गहरी जड़ वाली फसल, अधिक पानी वाली फसल के बाद कम पानी चाहने वाली फसल बोयें। फसल चक्र अपनायें से उर्वरकों की क्षमता तो बढ़ती ही है साथ ही साथ कीड़े बीमारी भी कम लगती है।

**उपयुक्त सस्य क्रियायें अपनायें**— उपयुक्त सस्य क्रियायें अपनायें से रसायनिक उर्वरकों की दौ गई मात्रा अधिक से अधिक फसल द्वारा ली जावेगी जिससे उपज भी अच्छी मिलेगी। इसके लिये कुछ मुख्य कृषि क्रियायें मुख्य हैं जो निम्नलिखित हैं।

- उपलब्ध साधनों के अनुरूप अधिक उपज देने वाली किस्म बोयें।
- बीज जनित रोगों से बचने के लिये बाबिस्टीन, थाइमो से बीज को उपचारित कर बोयें।
- किस्म की पकने की अवधि के अनुसार समय पर बुवाई करें।
- उर्वरकों को सही विधि व समय पर दें।
- फसलों की बढ़वार के क्रान्तिक समय में खेत को खरपतवार रहित रखें।
- सिंचाई आवश्यकतानुसार एवं सही विधि से करें।
- रोग व बीमारियों का प्रबंधन करें।
- समय पर कटाई कर, श्रेणिक कर उचित भंडारण करें।

## दूध के साथ रेशम उत्पादन मिल्क विथ सिल्क सिद्धांत की जरूरत और महत्व

भारत के कई इलाकों में सिंचाई की सुविधाएँ सीमित मात्रा में होने से 50 प्रतिशत से ज्यादा खेती बाराणी है। यह सर्वविदित है कि पिछले कुछ वर्षों से अनियमित मानसून, अमौसमी बरसात, कठोर जलवायु तथा अन्य कई कारणों से बाराणी खेती बिना भरोसे की तथा नुकसानमंद साबित हो रही है। इससे किसानों में निराशा आर्थिक नुकसान के कारण आत्महत्या तक हो रही है। इस स्थिति से उबरने का एक उपाय है खेती से जुड़े पूरक व्यवसाय शुरू करना और उन्हें ज्यादा प्रभावी तथा ज्यादा फायदेमंद बनाने हेतु दो या तीन पूरक व्यवसायों को एक साथ करना जैसे दुग्ध व्यवसाय और रेशमकीट पालन एक साथ करना जो एक-दूसरे के पूरक हैं।

दुग्ध उत्पादन हेतु पशुपालन तथा रेशम कीट पालन हेतु मलबेरी की काष्ठ करना एक-दूसरों के कई तरह से पूरक हैं। पशुओं को दूध उत्पादन हेतु पौष्टिक चारा चाहिए जो उन्हें मलबेरी की पत्तियों से मिलता है।

इसके अलावा मलबेरी की पत्तियाँ जायकेदार पाई गईं। उनकी पाचकता 70 से 90 से पाई गईं। उनमें खनिज लवण 25 प्रतिशत तक पाये गये जो दूध उत्पादन बढ़ाने हेतु तथा पशु के स्वास्थ्य एवं प्रजनन क्षमता बरकरार रखने हेतु अत्यंत उपयुक्त हैं।

एक गाय को उसके शरीर पोषण हेतु रोजाना 7 ग्राम कैल्शियम तथा 7 ग्राम फास्फोरस आवश्यक होता है जबकि मलबेरी की पत्तियों में करीब 1.8 से 2.4 प्रतिशत कैल्शियम तथा 0.14 से 0.24 प्रतिशत फास्फोरस पाया गया है। इसका मतलब है कि अगर मलबेरी की पत्तियाँ भरपूर मात्रा में दुधारू पशु को खिलाई जाये तो उनके दूध उत्पादन में बढ़ोतरी होगी इसके अलावा उनका स्वास्थ्य भी अच्छा रहेगा। एक वैज्ञानिक प्रयोग में पाया गया कि खुराक और मलबेरी की पत्तियाँ अनुक्रम 60:40 तथा 25:75 प्रतिशत इस अनुपात में खिलाने पर

गायों का दूध उत्पादन 13.2 और 13.8 लीटर प्राप्त हुआ जबकि सिर्फ खुराक खिलाने पर 14.2 लीटर था। इसका मतलब यह हुआ की मलबेरी की पत्तियाँ खिलाने से दूध उत्पादन में ज्यादा कमी नहीं आई बल्कि खुराक की मात्रा कम लगने से उसके पोषण खर्च में कमी आई यानि मलबेरी की पत्तियाँ खिलाने से दूध उत्पादन का धंधा किफायती होता है।

रेशम कीटों को डाली हुई मलबेरी की जो पत्तियाँ बाकी रह जाती हैं वो पत्तियाँ, डालियाँ दुधारू पशुओं को खिलाया जाये तो वह बरबाद होने से बच जाता है। कुछ स्थानों पर रेशम की इल्लियों के अपशिष्ट पदार्थ पर नमक का घोल डालकर वह दुधारू पशुओं को खिलाया जाता है।

इस प्रकार रेशम कीट पालन तथा दुग्ध व्यवसाय का आपस में घनिष्ठ नाता जोड़कर दोनों ही व्यवसाय एक साथ एक ही खेत पर कर सकते हैं। इसमें जो मजदूर होते हैं उनका उत्कृष्ट इस्तेमाल होता है। रेशम कीटों द्वारा कोष निर्माण होने पर उन्हें बेचकर पैसा प्राप्त होता है। इसके अलावा दुग्ध व्यवसाय से दूध, खाद तथा बछड़े बेचकर अधिक धन प्राप्त होगा और इस प्रकार किसान भाईयों को कमाई के दो स्रोत प्राप्त होंगे जिससे ज्यादा आर्थिक सम्पन्नता का लाभ होगा।

रेशम कीट पालन हेतु प्रशिक्षण, जानकारी, तांत्रिक मार्गदर्शन, रेशम उद्योग, संचालनालय से प्राप्त होते हैं तथा दुग्ध व्यवसाय के विषय में जानकारी प्रशिक्षण तथा तांत्रिक मार्गदर्शन हर जिले में स्थित कृषि विज्ञान केंद्र, जिले के पशुपालन विभाग, कृषि विश्वविद्यालयों में स्थित पशुपालन एवं दुग्ध शास्त्र विभाग आदि जगह से प्राप्त कर सकते हैं।

ध्यान रहे, पूरक व्यवसाय के बिना किसान भाईयों की सही मायने में उन्नति नहीं हो सकती अतः पूरक व्यवसाय अवश्य अपनाएं और अपनी आर्थिक उन्नति हासिल करें।

## खुल गई चीन की पोल, उद्गार मुस्लिमों को बताया शत्रु वर्ग, लीक हुए दस्तावेज

बीजिंग। चीन में उद्गार मुस्लिमों के साथ काफी शोषण हो रहा है। खबरों के मुताबिक, चीन के नजरबंदी शिविरों से एक दस्तावेज लीक हो गया है जिसमें खुलासा हुआ है कि चीन की सरकार उद्गार मुस्लिमों के खिलाफ नरसंहार और अपराध जैसी योजना बनाती है। यह दस्तावेज शिनजियांग उद्गार बहुसंख्यक क्षेत्र के शिविरों से मिले हैं। पुलिस फाइल के दस्तावेज लीक होने के बाद चीन की पोल खुल चुकी है। वहीं रैंडियो की एशिया ने भी लगभग 20 हजार से ज्यादा उद्गार मुस्लिमों को हिरासत में लेने की जानकारी दी है। इन लीक दस्तावेजों में न केवल उद्गार मुस्लिमों के प्रताड़ित करने की जानकारी मिली है बल्कि शिनजियांग उद्गार क्षेत्र में चीनी कम्युनिस्ट पार्टी के पूर्व सचिव चैन कांगुओ का एक भाषण भी मिला है। जिसमें वह कहते नजर आ रहे हैं कि कैसे चीन सरकार की उद्गार मुस्लिमों की आबादी को खत्म करने की योजना थी। चीन सरकार शिनजियांग में अपराधियों पर नकेल कसने का काम जोर-शोर से कर रही है। पूर्व सचिव चैन कांगुओ ने अपने भाषण में उद्गार मुस्लिमों को शत्रु वर्ग बताया है और उन्होंने शिनजियांग पर शासन करने की राष्ट्रपति शी जिनिपिंग की रणनीति का भी जिक्र किया। पुलिस फाइलों के लीक दस्तावेजों के मुताबिक, चीनी सरकार भी उद्गार मुस्लिमों को आतंकवाद, हिंसा और इस्लामी गतिविधियों के अतिवाद से ग्रस्त मानती है।

## जैक्सन ने शपथ ली, अमेरिका के उच्चतम न्यायालय में पहली अश्वेत महिला न्यायाधीश बनीं

वाशिंगटन। अमेरिका में केतनजी ब्राउन जैक्सन ने उच्चतम न्यायालय की न्यायाधीश के तौर पर शपथ ली। इसके साथ ही वह देश की शीर्ष अदालत में पहली अश्वेत महिला न्यायाधीश भी बन गईं। 51 वर्षीय जैक्सन अदालत की 116वीं न्यायाधीश हैं और उन्होंने बृहस्पतिवार को उस न्यायाधीश की जगह ली, जिसके लिए उन्होंने कभी काम किया था। न्यायमूर्ति स्टीफन ब्रेयर आज सेवानिवृत्त हुए। कुछ देर बाद जैक्सन ने उच्चतम न्यायालय के न्यायाधीशों के लिए आवश्यक दो शपथ ली, एक ब्रेयर द्वारा दिलाई गई जबकि दूसरी मुख्य न्यायाधीश जॉन रॉबर्ट्स द्वारा दिलाई गई। अदालत द्वारा जारी एक बयान में जैक्सन ने कहा, 'पूरे दिल से, मैं अमेरिका के संविधान का समर्थन करने और रक्षा करने तथा बिना किसी डर या पक्षपात के न्याय करने की गंभीर जिम्मेदारी स्वीकार करती हूँ, इसलिए ईश्वर मेरी मदद करें। मैं अपने सभी नए सहयोगियों को उनके गर्मजोशी भरे स्वागत के लिए तहे दिल से धन्यवाद देती हूँ।' रॉबर्ट्स ने जैक्सन का 'अदालत में का स्वागत किया।' समारोह का अदालत की वेबसाइट पर सीधा प्रसारण किया गया। जैक्सन, 2013 से एक संघीय न्यायाधीश थीं। वह तीन अन्य महिला न्यायाधीशों में शामिल होंगी जिनमें सोनिया सोतोमेयर, एलीना कगान और एमी कोनी बैरेट शामिल हैं। पहली बार चार महिलाएँ नौ सदस्यीय अदालत में एकसाथ काम करेंगी।

## फिनलैंड और स्वीडन को पुतिन की धमकी, सीमा पर विदेशी सैनिकों की तैनाती ना हो

वाशिंगटन। अमेरिकी सहयोगी नाटो ने फिनलैंड और स्वीडन को सैन्य संगठन में शामिल होने के लिए आमंत्रित किया है। इसके बाद रूसी राष्ट्रपति पुतिन ने फिनलैंड और स्वीडन को सीमा पर विदेशी सैनिकों की तैनाती ना करने की चेतावनी दी है। उन्होंने कहा कि अगर ऐसा हुआ, तब रूस इसका कारा जवाब देगा। हालांकि, पुतिन ने कहा अगर स्वीडन और फिनलैंड नाटो में शामिल होते हैं, तब उन्हें कोई आपत्ति नहीं है। पुतिन ने मध्य एशियाई पूर्व सोवियत राज्य तुर्कमेनिस्तान में क्षेत्रीय नेताओं के साथ बातचीत के बाद कहा कि अगर हमारी सीमाओं पर विदेशी सेना और हथियारों की तैनाती हुई, तब हम इसका कारा जवाब दिया जाएगा। उन्होंने कहा कि अगर विदेशी सेना की तैनाती हमारे लिए खतरे का कारण बन सकती है। इसकारण हमें इसके लिए तैयार रहना होगा। पुतिन ने कहा कि पड़ोसी देशों को समझना चाहिए कि पहले इससे हमें कोई खतरा नहीं था, लेकिन अब हम उन क्षेत्रों के लिए खतरे पैदा करने वाले हैं, जहाँ से रूस को खतरा होगा।

## शोध में खुलासा, जिनका वजन कम उन पर कोरोना टीके का असर कम

वाशिंगटन। कोरोना टीके को लेकर किए गए शोध में सुबह खबर सामने आई है। शोध के अनुसार कोरोना रोधी टीके हर मरीज को गंभीर रूप से बीमार होने से बचाते हैं, फिर चाहे उनके शरीर का वजन कितना ही क्यों न हो। इंग्लैंड में 90 लाख वयस्कों पर हुए अध्ययन में यह निष्कर्ष निकल कर सामने आया है, जिस प्रकाशित किया गया। शोध में शोधकर्ताओं ने पाया कि टीका उन लोगों पर उतना ही प्रभावी था, जिनका शरीर द्रव्यमान सूचकांक (बीएमआई) अधिक था और वजन भी अधिक था। हालांकि कम वजन वाले समूह में इसका प्रभाव थोड़ा कम देखा गया। शोधकर्ताओं ने कहा कि वैक्सिनेशन ले चुके लोगों के विश्लेषण में यह पता चला कि कोरोना के कुछ मामलों में बहुत कम और बहुत अधिक बीएमआई वाले लोगों के, टीके की खुराक ले चुके स्वस्थ वजन वाले लोगों की तुलना में गंभीर रूप से बीमार पड़ने की आशंका अधिक थी। ऑक्सफोर्ड विश्वविद्यालय की कार्मेन पियरनास ने कहा, हमारे नतीजे ये सबूत मुहैया कराते हैं कि कोरोना टीके सभी वजन वाले लोगों की जान बचाते हैं। हमारे नतीजे मोटापे से ग्रस्त लोगों को आश्वासन देते हैं कि कोविड-19 रोधी टीके उन पर भी कम बीएमआई वाले लोगों की तरह ही प्रभावी हैं और टीकाकरण के बाद उनके कोरोना वायरस से संक्रमित होने पर गंभीर रूप से बीमार पड़ने का खतरा कम हो जाता है।

## सनकी तानाशाह का दावा, उत्तर कोरिया का पहला कोविड केस एलियन ने फैलाया

प्योंगयांग। उत्तर कोरिया के तानाशाह किम जोंग उन अपने अजीब फैसलों और बयानों को लेकर सुर्खियों में रहते हैं। किम ने आरोन को लेकर ऐसा दावा और लौकिक दिया कि आप अपना सिर फकड़ लें। तानाशाह ने दावा किया है कि देश में पहला कोविड केस एलियन ने फैलाया है। तानाशाह ने अपने दावे में कहा है कि दक्षिण कोरिया की सीमा के पास से एलियंस ने गुंबारों में वायरस भरकर फेंका था। जिससे उनके देश में कोरोना वायरस फैला। रिपोर्ट के मुताबिक, किम जोंग का कहना कि जांच के बाद पाया गया है कि गुंबारों में वायरस भरकर एलियंस ने द.कोरिया की सीमा के पास से उसके देश में कोरोना वायरस को फैलाया है। वहीं, अपने जांच परिणामों की घोषणा करने के बाद उत्तर कोरिया ने 'सीमा रेखा और सीमाओं के साथ के क्षेत्रों में हवा और अन्य जलवायु घटनाओं और गुंबारों से आने वाली विदेशी चीजों से सतर्कता से निपटने का आदेश दिया है। उत्तर कोरिया की सरकार की मीडिया के मुताबिक, उत्तर कोरिया ने कहा है, '18 साल का एक सैनिक और पांच साल का एक किंडरगार्टनर अप्रैल की शुरुआत में कुमांगों के पूर्वी काउंटी में बैरकों और आवासीय क्वार्टरों के आसपास अज्ञात सामग्रियों के संपर्क में आए थे। उसके बाद ही उनमें कोरोना के लक्षण दिखाई देने शुरू हुए थे। फिर पूरे देश में देखते ही देखते कोरोना विस्फोट हो गया। सरकार की मीडिया ने कहा, जांच के परिणामों से पता चला है कि अप्रैल के मध्य में कोरियाई प्रांत के कुमांग काउंटी के झफो-री के क्षेत्र से राजधानी शहर में आने वाले कई व्यक्ति बुखार से संक्रमित थे और उनके संपर्कों में बुखार के मामलों में तेज वृद्धि देखी गई थी।

## केतनजी ब्राउन जैक्सन ने अमेरिका की पहली अश्वेत महिला न्यायाधीश के रूप में शपथ ली

वाशिंगटन। अमेरिकी सुप्रीम कोर्ट में केतनजी ब्राउन जैक्सन ने न्यायाधीश के रूप में शपथ ली। इसके साथ ही जैक्सन अमेरिका की पहली अश्वेत महिला न्यायाधीश भी बन गईं हैं। अप्रैल में सीनेट में हुए वोटिंग में जब केतनजी ब्राउन जैक्सन के समर्थन में 53 में से 47 वोट पड़े थे। 51 वर्षीय जैक्सन न्यायालय की 116वीं न्यायाधीश हैं। न्यायमूर्ति स्टीफन ब्रेयर कल सेवानिवृत्त हुए, जिसके बाद जैक्सन ने बतौर न्यायाधीश शपथ ली। जैक्सन ने सुप्रीम कोर्ट के न्यायाधीशों के लिए आवश्यक दो शपथ ली, एक सेवानिवृत्त जस्टिस स्टीफन ब्रेयर द्वारा दिलाई गई, वहीं दूसरी शपथ मुख्य न्यायाधीश जॉन रॉबर्ट्स से मिली है। न्यायालय में मुख्य न्यायाधीश जॉन रॉबर्ट्स ने जैक्सन का स्वागत किया। न्यायालय द्वारा जारी बयान में जैक्सन ने कहा मैं पूरे दिल से अमेरिका के संविधान का समर्थन करने, रक्षा करने, तथा बिना किसी डर या पक्षपात के न्याय करने की गंभीर जिम्मेदारी को स्वीकार करती हूँ, इसलिए ईश्वर मेरी मदद करें। मैं अपने सभी नए सहयोगियों को उनके गर्मजोशी भरे स्वागत के लिए तहे दिल से धन्यवाद देती हूँ। जैक्सन 2013 से एक संघीय न्यायाधीश थीं। वह उच्चतम न्यायालय में तीन अन्य महिला न्यायाधीशों में शामिल होंगी जिनमें सोनिया सोतोमेयर, एलीना कगान, और एमी कोनी बैरेट शामिल हैं। यह पहला ऐसा अवसर है जब चार महिलाएँ नौ सदस्यीय अदालत में एक साथ काम करेंगी।



वाशिंगटन में अमेरिकी सुप्रीम कोर्ट के बाहर गर्भपात कानून को लेकर प्रदर्शन करते हुए लोग।

# जी-20 के नेताओं की जम्मू-कश्मीर में आयोजित होने वाली बैठक का विरोध करेगा चीन

बीजिंग (एजेंसी)।

चीन ने जी-20 के नेताओं की अगले साल होने वाली बैठक जम्मू-कश्मीर में आयोजित करने की भारत की योजनाओं की खबरों पर विरोध जताकर अपने करीबी सहयोगी पाकिस्तान के स्वर में स्वर मिलाकर कहा कि संबंधित पक्षों को मुझे को राजनीतिक रंग देने से बचना चाहिए। चीनी विदेश मंत्रालय के प्रवक्ता झाओ लिजियान ने कहा, हमने ताजा घटनाक्रम का संज्ञान लिया है।

उन्होंने कहा, कश्मीर पर चीन का रुख सतत और बिल्कुल स्पष्ट है। यह भारत और पाकिस्तान के बीच पहले से चला आ रहा मुद्दा है। संयुक्त राष्ट्र के चार्टर, सुरक्षा परिषद के प्रस्तावों और द्विपक्षीय सहमतिगत के अनुरूप इसका उचित समाधान निकालना चाहिए। झाओ ने कहा, संबंधित पक्षों को एकपक्षीय कदम के साथ हालात को जटिल बनाने से बचना चाहिए। हमें बातचीत और संवाद से विवादों का समाधान करने के प्रयास करने चाहिए ताकि क्षेत्रीय शांति तथा स्थिरता कायम रहे। उन्होंने



कहा कि जी-20 अंतरराष्ट्रीय आर्थिक सहयोग के लिए प्रमुख मंच है। उन्होंने कहा, हम सभी प्रमुख अर्थव्यवस्थाओं का आह्वान करते हैं कि वैश्विक अर्थव्यवस्था के सतत रूप से उबरने पर ध्यान दें, इस प्रासंगिक मुद्दे को राजनीतिक रंग देने से बचें और वैश्विक आर्थिक शासन को सुधारने के लिए सकारात्मक योगदान दें।

व्या जी-20 समूह के सदस्य के नाते चीन बैठक में भाग लेगा, इस प्रश्न के उत्तर में झाओ ने कहा, 'हम बैठक में शामिल होंगे या नहीं, इस बारे में विचार करने वाले हैं। पाकिस्तान के कब्जे वाले कश्मीर (पीओके) के विवादित क्षेत्र में चीन द्वारा चीन-पाकिस्तान आर्थिक गलियारे का निर्माण और इस पर भारत की

आपत्ति के बारे में पूछे जाने पर उन्होंने कहा, 'दोनों मामले बिल्कुल अलग प्रकृति के हैं। चीन ने पाकिस्तान की अर्थव्यवस्था का विकास करने और वहां के लोगों की आजीविका सुधारने के लिए परियोजनाएं संचालित की हैं। उन्होंने कहा, 'कुछ परियोजनाएं कश्मीर के उस हिस्से में हैं, जो पाकिस्तान के नियंत्रण में है। परियोजनाएं चलाने वाली संबंधित चीनी कंपनियों स्थानीय लोगों की मदद के उद्देश्य से यह करती हैं, ताकि उनकी अर्थव्यवस्था में विकास और आजीविका में सुधार हो सके। झाओ ने कहा, 'इससे कश्मीर के युवा हमारे रुख पर कोई असर नहीं पड़ेंगे।

पाकिस्तान ने कहा था कि कश्मीर में जी-20 के देशों की बैठक के आयोजन के भारत के प्रयास को खारिज कर उम्मीद करता है कि समूह के सदस्य देश कानून एवं न्याय के अनिवार्य तत्वों का पूरी तरह संज्ञान लेते हुए इस प्रस्ताव का स्पष्ट विरोध करने वाले हैं। जम्मू कश्मीर 2023 में जी-20 की बैठकों को मेजबानी करेगा। इस प्रभावशाली समूह में विश्व की बड़ी अर्थव्यवस्थाएं हैं।

## गर्भपात पर न्यायालय का फैसला 'अस्थिर' करने वाला : बाइडन

मैडिस (एजेंसी)।

अमेरिकी राष्ट्रपति जो बाइडन ने गर्भपात के संवैधानिक अधिकार को समाप्त करने के उच्चतम न्यायालय के फैसले को 'अस्थिर' करने वाला कारा दिया। उन्होंने साथ ही कहा कि यह विश्व मंच पर अमेरिका की स्थिति को प्रभावित नहीं करता। मैडिस में नाटो सहयोगियों और बवेरियन आल्प्स में सात बड़ी लोकतांत्रिक अर्थव्यवस्थाओं के समूह के नेताओं के साथ चर्चा से जुड़ी पांच दिवसीय विदेश यात्रा के समापन पर बाइडन पत्रकारों से बात कर रहे थे। इस दौरान उन्होंने शुक्रवार को आए उच्चतम न्यायालय के आदेश का जिक्र किया जिसमें महिलाओं के लिए गर्भपात को संवैधानिक अधिकार बनाने वाले 50 साल पुराने 'रो बनाम वेड' फैसले को पलट दिया गया है। बाइडन ने कहा, अमेरिका दुनिया का नेतृत्व

करने के लिए पहले से बेहतर स्थिति में है। लेकिन एक चीज जो अस्थिर कर रही है, वह है अमेरिका के सर्वोच्च न्यायालय का अपमानजनक व्यवहार, जिसने न केवल रो बनाम वेड फैसले को खारिज किया बल्कि अनिवार्य रूप से निजता के अधिकार को भी चुनौती दी। उन्होंने कहा, मैं समझ सकता हूँ कि उच्चतम न्यायालय ने जो किया उससे अमेरिकी लोग निराश क्यों हैं। बाइडन ने कहा कि वह सीनेट के बाधाकारी नियमों को बदलने का समर्थन करेंगे, जिसमें अधिकतर कानूनों को पारित करने के लिए 60 वोट की आवश्यकता होती है, ताकि देशव्यापी गर्भपात आदेश उच्चतम न्यायालय के आदेश का जिक्र किया जिसमें महिलाओं के लिए गर्भपात को संवैधानिक अधिकार बनाने वाले 50 साल पुराने 'रो बनाम वेड' फैसले को पलट दिया गया है। बाइडन ने कहा, अमेरिका दुनिया का नेतृत्व


## मंगल ग्रह पर जीवन की संभावना को तलाशने के लिए नासा का मिशन, आप भी कर सकते हैं मदद

वाशिंगटन (एजेंसी)।

चांद और मंगल से जुड़ी जानकारीयों हमेशा से ही वैज्ञानिकों और हमारे लिए दिलचस्प रही हैं। मंगल ग्रह पर जीवन की संभावना को तलाशने के लिए दुनियाभर की स्पेस एजेंसियां अपने मिशन चला रही हैं। अमेरिकी अंतरिक्ष एजेंसी नासा और चीन की स्पेस एजेंसी इसमें सबसे आगे हैं। नासा के वैज्ञानिक मंगल ग्रह के वायुमंडल से जुड़ा एक रहस्य सुलझाने में जुटे हैं। खास बात यह है कि इसमें आप भी उनकी मदद कर सकते हैं।

इसके लिए नासा ने अपने सिटीजन साइंस प्लेटफॉर्म जूनियर्स पर एक प्रोजेक्ट ऑर्गनाइज किया है। 'क्लाउडस्पॉटिंग ऑन मार्स' नाम के प्रोजेक्ट में लोगों को मंगल ग्रह पर चलावने की पहचान करने का मौका मिलता है। नासा का मानना है कि लोगों ने लिए उन्हें आंखों से पहचानना आसान है।

माना जाता है कि अबकों साल पहले मंगल पर झीलें और नदियां हुआ करती थीं। उस समय मंगल ग्रह का वातावरण मोटा था। वैज्ञानिक समझना चाहते हैं कि वक्त के साथ



ग्रह ने अपना वातावरण कैसे गंवा दिया। अगर आप नासा के वैज्ञानिकों की इस प्रोजेक्ट में मदद करना चाहते हैं या खगोलविज्ञान में दिलचस्पी रख सकते हैं, तब इस लिंक पर क्लिक करके प्रोजेक्ट को जॉइन कर सकते हैं। मंगल ग्रह पर बादलों की पहचान करने और उन्हें टटोलने के लिए नासा के पास 16 साल का डेटा है। इस डेटा को मार्स रीकॉनिंसन्स ऑर्बिटर ने जुटाया है। यह साल 2006 से मंगल ग्रह पर स्टेडी कर रहा है। इस ऑर्बिटर के इंस्ट्रूमेंट ने मंगल की कई तस्वीरें ली हैं। इनमें बादल आर्च की तरह दिखाई देते हैं। नासा की टीम इन आर्च को चिह्नित करने के लिए पब्लिक की मदद ले रही है।

## शी चिनफिंग ने हांगकांग के लिए 'एक देश, दो प्रणाली' नीति का किया बचाव, अमेरिका पर दिया बयान

हांगकांग (एजेंसी)।

चीन के राष्ट्रपति शी चिनफिंग ने हांगकांग के लिए अपनी 'एक देश, दो प्रणाली' नीति का शुक्रवार को बचाव करते हुए अमेरिका, ब्रिटेन और अन्य देशों के उन आरोपों का खारिज कर दिया, जिसमें दावा किया गया है कि चीन ने इस नीति के जरिए 50 वर्ष के लिए हांगकांग को स्वतंत्रता एवं स्वायत्तता देने के वादे को कमजोर किया है। हांगकांग को चीनी शासन को सौंपने की 25वीं वर्षगांठ के मौके पर चिनफिंग बृहस्पतिवार को यहां पहुंचे। ब्रिटेन ने एक जुलाई, 1997 को हांगकांग चीन को लौटा दिया था। कोरोना वायरस के प्रकोप के कारण करीब ढाई साल बाद शी हांगकांग की यात्रा पर आए हैं। इस मौके पर आयोजित एक कार्यक्रम में शी ने कहा, 'एक देश, दो प्रणाली' की नीति ने सार्वभौमिक रूप से सफलता प्राप्त की है।

यह नीति हांगकांग को उसके स्वयं के कानून और अपनी सरकार बनाने का अधिकार देती है। शी ने कहा, 'इस तरह की सफल व्यवस्था को बदलने के लिए कोई वजह मौजूद नहीं है, बल्कि इसे लंबे समय तक कायम रखना चाहिए।' उनका यह बयान हांगकांग के लोगों को आश्वासन देने का एक प्रयास प्रतीत होता है कि 50 वर्ष के बाद भी हांगकांग की स्वतंत्रता कायम रहेगी। उन्होंने आगाह किया कि हांगकांग के मामलों में विदेशी हस्तक्षेप या देशद्रोहियों के



प्रति कोई सहिष्णुता नहीं बरती जाएगी। उन्होंने कहा कि 'राष्ट्रीय संप्रभुता, सुरक्षा और विकास के हितों की रक्षा करना' सर्वोच्च प्राथमिकता है। शी ने कहा, 'दुनिया को कोई भी देश या क्षेत्र विदेशी या देशद्रोही ताकतों को सत्ता पर कब्जा करने की अनुमति नहीं देगा।' शी आखिरी बार इस खास दिन का जश्न मनाने एक जुलाई 2017 को हांगकांग आए थे। चिनफिंग के नेतृत्व में, चीन ने विरोध प्रदर्शनों पर नकेल कसने और असंतोष को शांत करने के लिए सख्त राष्ट्रीय सुरक्षा कानून लागू करने, स्कूलों में 'देशभक्ति' संबंधी पाठ्यक्रम शुरू करने और चुनाव कानूनों में बदलाव करने समेत हांगकांग में कई बदलाव किए हैं। इससे पहले, शी ने इस खास मौके पर जॉन ली को हांगकांग के नए नेता के रूप में शुक्रवार को शपथ दिलाई। ली, एक पूर्व सुरक्षा अधिकारी हैं। शहर में 2019 के लोकतंत्र समर्थक प्रदर्शनों के

बाद से असंतोष जताने वाली घटनाओं पर कार्रवाई उनकी निगरानी में ही की गई। ली ने शपथ ग्रहण करते हुए शहर के लघु-संविधान, मूल कानून को बनाए रखने और हांगकांग के प्रति निष्ठा रखने का संकल्प किया। उन्होंने चीन सरकार के प्रति जवाबदेह रहने का भी संकल्प किया। ली ने शपथ ग्रहण समारोह से पहले सुबह हांगकांग को चीनी शासन को सौंपने की 25वीं वर्षगांठ के मौके पर आयोजित ध्वजारोहण समारोह में भी हिस्सा लिया था। इस कार्यक्रम में शी चिनफिंग, शहर की निवर्तमान नेता कैरी लैम सहित कई अन्य लोगों ने शिरकत की थी। ध्वजारोहण समारोह तेज हवाओं के बीच आयोजित किया गया और चीन तथा हांगकांग के झंडे लाने वाले पुलिस अधिकारियों ने ब्रिटिश शैली के मार्च की जगह चीनी 'गूज-स्टेपिंग' शैली में मार्च किया।

# टीटीपी और पाकिस्तान के बीच शांति समझौता खतरे में -टीटीपी सरगना मुफ्ती नूर वली महसूद ने दी यह चेतावनी

इस्लामाबाद (एजेंसी)।

आतंकवादी संगठन तहरीक-ए-तालिबान पाकिस्तान (टीटीपी) सरगना मुफ्ती नूर वली महसूद ने चेतावनी दी है कि पाकिस्तान और टीटीपी के बीच शांति समझौते से पीछे हट सकता है। टीटीपी के प्रमुख महसूद ने एक इंटरव्यू के दौरान ये बात कही। टीटीपी की इस चेतावनी के बाद पाकिस्तान और आतंकवादी संगठन तहरीक-ए-तालिबान पाकिस्तान के बीच हुआ शांति समझौता खतरे में पड़ गया है।

पाकिस्तान सरकार ने पूर्ववर्ती संघीय प्रशासित कबायली क्षेत्रों के खैबर पख्तूनख्वा में विलय वाली योजना से पीछे हटने से इनकार कर दिया है। मालूम हो कि पाकिस्तान और टीटीपी के बीच तालिबान की मध्यस्थता से दूसरी बार सीजनफायर पर सहमति बनी थी। तब टीटीपी ने शर्त रखी थी कि पाकिस्तान किसी भी हाल में एफएटीए का विलय नहीं करेगा और उसकी पुरानी पहचान को बरकरार रखेगा। यूट्यूब में अपलोड किए गए एक इंटरव्यू में

टीटीपी सरगना मुफ्ती नूर वली महसूद ने आरोप लगाया कि पाकिस्तानी सुरक्षा बल लगातार उनके लड़कों की धरपकड़ के लिए अभियान चला रहे हैं। इससे अफगानिस्तान में जारी शांति वार्ता पर असर पड़ रहा है। मुफ्ती नूर वली महसूद ने इस्लामाबाद की हथियार डालने और संविधान को स्वीकार करने की मांग का जिक्र करते हुए कहा कि शांति वार्ता के दौरान सिर्फ उन्हीं मांगों को स्वीकार किया जाएगा, जो उनके हित में होगा। उसने कहा कि अनावश्यक

मांगों को स्वीकार नहीं किया जाएगा। मुफ्ती नूर वली महसूद ने कहा, 'हमारी मांगें स्पष्ट हैं, विशेषकर केपी के साथ फाटा के विलय संबंधी फैसले को वापस लेना हमारी प्राथमिक मांग है जिससे संगठन पीछे नहीं हट सकता।' टीटीपी पाकिस्तान में हुए कई भीषण आतंकवादी हमलों के जिम्मेदार है। इसके अधिकतर निशाने पर पाकिस्तानी सेना ही रही है। इमरान खान के गृह राज्य खैबर पख्तूनख्वा को टीटीपी का गढ़ माना जाता है। इसके आतंकी

पाकिस्तान में वारदात को अंजाम देने के बाद सीमा पार कर अफगानिस्तान भाग जाते हैं। इस कारण पाकिस्तान के लिए टीटीपी आतंकवादियों को पकड़ना काफी मुश्किल हो रहा है। पाकिस्तान ने अफगानिस्तान में घुसकर कई बार सैन्य कार्रवाई भी की है, लेकिन तालिबान के विरोध के बाद यह अभियान धीमा पड़ गया है। मुफ्ती नूर वली महसूद 2018 में अफगानिस्तान के अंदर अमेरिकी ड्रोन हमले में मुख्य फजलुल्लाह के मारे जाने के बाद टीटीपी का प्रमुख

बना था। मुख्य फजलुल्लाह को मुख्य रैंडियो को नाम से भी जाना जाता था। यह पूछे जाने पर कि क्या हाल के हमलों में टीटीपी को नुकसान हुआ है, महसूद ने बयान देने से इनकार कर दिया। हालांकि, उसने टीटीपी के भीतर अंदरूनी कलह को स्वीकार किया। उसने इस बात से इनकार किया कि शांति वार्ता में तालिबान मध्यस्थता कर रहा है। उसके दबाव के कारण ही टीटीपी बातचीत को राजी हुआ है। एफएटीए का पूरा नाम फेडरल एडमिनिस्ट्रेटिव ट्राइबल एरियाज है।

## ब्रिटेन के प्रधानमंत्री जॉनसन न्यूजीलैंड की प्रधानमंत्री अर्देन की लंदन में करेंगे मेजबानी



लंदन। ब्रिटेन के प्रधानमंत्री बोरिस जॉनसन शुक्रवार को लंदन में न्यूजीलैंड की प्रधानमंत्री जेसिंडा अर्देन की मेजबानी करेंगे और इस दौरान दोनों नेता सुरक्षा एवं द्विपक्षीय संबंधों को मजबूत बनाने पर वार्ता करेंगे। इससे पहले, दोनों नेताओं ने इस सप्ताह मैडिस में उत्तर अटलांटिक संधि संगठन (नाटो) के शिखर सम्मेलन में भाग लिया था। जॉनसन के कार्यालय ने बताया कि वह और अर्देन हिंद-प्रशांत क्षेत्र की सुरक्षा चुनौतियों और यूक्रेन की स्थिति पर चर्चा करेंगे। वे ऑनलाइन दुष्प्रचार से निपटने और द्विपक्षीय व्यापार संबंधों को गहरा करने पर भी बातचीत कर सकते हैं। इसके साथ ही वे वैज्ञानिक अनुसंधान के क्षेत्र में दोनों देशों के संबंधों को और मजबूत करने के नए उपायों पर भी सहमति जता सकते हैं।

## मुंबई में हुई मूसलाधार बारिश, अगले 24 घंटों के लिए भी भारी बारिश की चेतावनी

मुंबई। भारत मौसम विज्ञान विभाग (आईएमडी) ने शुक्रवार को मुंबई शहर और उसके उपनगरीय इलाकों में मध्यम से लेकर भारी बारिश की संभावना जताई है। इसके अलावा आईएमडी ने अगले 24 घंटों के दौरान मुंबई के अलग-अलग स्थानों पर बहुत भारी से अत्यधिक भारी बारिश होने की चेतावनी जारी की है। आधिकारिक आंकड़ों के मुताबिक मुंबई में बीते 24 घंटों की अवधि के दौरान 179.13 मिलीमीटर बारिश हुई, इसके बाद शहर के पश्चिमी उपनगरों में 140.58 मिलीमीटर जबकि पूर्वी उपनगरों में 109.06 मिलीमीटर बारिश दर्ज की गई। आधिकारिकों के मुताबिक बृहस्पतिवार रात शहर और उपनगरों के कई निचले इलाकों में जलभराव के कारण बुरी तरह प्रभावित हुई उपनगरीय ट्रेन सेवाओं का संचालन लगभग सामान्य हो गया है। बृहस्पतिवृहद महानगर पालिका (बीएमसी) जी-नॉर्थ वार्ड में सबसे अधिक 238 मिमी बारिश हुई। इस जी-नॉर्थ वार्ड में दादर, धारवी, माहिम और माटुंगा शामिल हैं। एक अधिकारी के मुताबिक वली और लोअर परले वाले जी-साउथ वार्ड में 208 मिमी बारिश हुई। आईएमडी के मुंबई स्थित कार्यालय ने शहर और उपनगरों में मध्यम से लेकर भारी बारिश की संभावना जताई है। इसके अलावा अगले 24 घंटों के लिए अलग-अलग स्थानों पर बहुत भारी से बेहद भारी बारिश की चेतावनी जारी की गयी है। मध्य रेलवे ने दावा किया है कि उपनगरीय ट्रेन सेवाएं निर्धारित समय के अनुसार चल रही थीं। मध्य रेलवे के मुख्य जनसंपर्क अधिकारी शिवाजी सुतार ने कहा कि सीएसएमटी-ठाणे और सीएसएमटी-वारी खडो के बीच बारिश के बावजूद कहीं भी पटरियों पर जलभराव नहीं हुआ और ट्रेनें अपने निर्धारित समय पर चल रही हैं।

## अपने जन्मदिन पर अखिलेश यादव ने मेधावी छात्रों को लैपटॉप बांटा, भाजपा को चुनावी वादे की याद दिलाई

लखनऊ। समाजवादी पार्टी (सपा) के प्रमुख अखिलेश यादव ने उत्तर प्रदेश की भारतीय जनता पार्टी (भाजपा) के नेतृत्व वाली सरकार को युवाओं को लैपटॉप देने का उसका चुनावी वादा याद दिलाते हुए शुक्रवार को कहा कि बच्चों को स्कूटी भी मिलनी चाहिए। अपने जन्मदिन पर मेधावी छात्रों को लैपटॉप बांटने के बाद एक संवाददाता सम्मेलन में अखिलेश यादव ने कहा, 'हम सत्ता में नहीं हैं, इसलिए कुछ ही बच्चों को लैपटॉप दिया गया है। लैपटॉप इसलिए दिया गया है ताकि इस सरकार को युवाओं को लैपटॉप देने का उसका चुनावी वादा याद दिलाया जा सके।' उन्होंने कहा, 'राज्य सरकार ने 2017 में वादा किया था कि वह युवाओं को लैपटॉप देगी और इस बार (2022) भी इसने वादा किया है कि वह लैपटॉप देगी। बच्चों को स्कूटी भी मिलनी चाहिए।' हाल में आजमगढ़ और रामपुर लोकसभा सीटों के उपचुनावों में सपा की हार के बाद यह अखिलेश यादव की पहली प्रेस कॉन्फ्रेंस है। इन दोनों सीटों पर भाजपा के उम्मीदवार विजयी हुए। सपा प्रमुख ने यह भी स्पष्ट किया कि वह आज केवल बच्चों को बधाई देने और लैपटॉप देने के लिए इस प्रेस कॉन्फ्रेंस में आए हैं। उन्होंने यह भी कहा कि वह अपना जन्मदिन नहीं मनाते। जो लोग जन्मदिन मनाते हैं, उन्हें पता होना चाहिए कि उनका एक साल कम हो जाता है।

## कोरोना वायरस संक्रमण के मामले बढ़ने पर लेह में मास्क पहनना हुआ अनिवार्य

लेह। लद्दाख में कोरोना वायरस संक्रमण के मामलों के अचानक बढ़ने के बीच प्रशासन ने केंद्र शासित प्रदेश के लेह जिले में लोगों के लिए मास्क पहनना अनिवार्य कर दिया है। जिलाधिकारी श्रीकांत बालासहने सुसे द्वारा बृहस्पतिवार को जारी किए गए एक आदेशानुसार, कोरोना वायरस संक्रमण के प्रसार को रोकने के लिए लेह में सार्वजनिक स्थानों पर लोगों के लिए मास्क पहनना अब अनिवार्य है। जिलाधिकारी ने बताया कि आदेश का उद्देश्य जन पर 500 रुपये का जुर्माना भरना होगा। अधिकारियों ने बताया कि लद्दाख में कोरोना वायरस के 22 नए मामले सामने आने के बाद केंद्र शासित प्रदेश में संक्रमण के मामले बढ़कर 28,411 हो गए। वहीं, बृहस्पतिवार को 11 मरीजों को संक्रमण से उबरने के बाद अस्पताल से छुट्टी दे दी गई। केंद्र शासित प्रदेश में अभी 78 लोगों का कोरोना वायरस संक्रमण का इलाज चल रहा है, जिनमें से लेह में 77 और करगिल में एक उपचारधीन मरीज है।

## सिविल कोर्ट में पेशी के दौरान हुआ

### ब्लास्ट, कोर्ट परिसर में मची भगदड़

पटना। पटना में भीड़-भाड़ वालेदीवानी अदालत परिसर में शुक्रवार को एक देसी बम में विस्फोट हुआ। विस्फोट में एक पुलिस अधिकारी जखमी हो गया। यह अधिकारी जांच के उद्देश्य से विस्फोटक को अदालत लेकर आया था। पीरबहोर थाने के प्रभारी (एसएसओ) सबी उल हक ने बताया कि उपनिरीक्षक की बांह में चोट आई है और वह खतर से बाहर है। घटनास्थल इसी थाना क्षेत्र में आता है। थानेदार ने बताया, 'जखमी उपनिरीक्षक उमाकांत राय कदम कुआं थाने में तैनात है। इसके क्षेत्र में हाल में कुछ देसी बम जब्त किए गए थे और वे उन्हें सामान्य जांच प्रक्रिया के तहत अदालत लेकर लाए थे। राय ने एक डिब्बे में बम रखे हुए थे जो उन्होंने सहायक अभियोजन अधिकारी के समक्ष रखे तभी उसमें विस्फोट हो गया। राहगीरों ने कहा कि शुरुआत में लगा कि विस्फोट टायर फटने की वजह से हुआ है जो इलाकों में आम बात है। मगर उन्होंने जब राय को जखमी हालत में देखा तो उन्हें पता चला कि क्या हुआ है। पीरबहोर थाने के प्रभारी हक ने बताया कि इस बात की जांच की जा रही है कि क्या बम को अदालत लाने से पहले ठीक तरह से निष्क्रिय किया गया था या नहीं।

## शरद पवार के दावे वादे सब फेल सता

### जाते ही नोटिस भी मिला

मुंबई। जून के अंतिम 10 दिनों में महाविद्यालय अघाड़ी के हाथों से महाराष्ट्र की सत्ता चली गई। इस पूरे सियासी घटनाक्रम के मुख्य चेहरे एकनाथ शिंदे और उद्धव ठाकरे ही रहे। हालांकि, राष्ट्रवादी कांग्रेस पार्टी के प्रमुख शरद पवार की भूमिका पर भी सभी की नजर थी, लेकिन गुरुवार को शिंदे की मुख्यमंत्री के तौर पर शपथ के साथ ही इस उम्मीद का भी अंत हो गया। पवार के दावों से लेकर वादें तक सभी अस्पष्ट साबित हुए। हालात ऐसे बिगड़े कि सत्ता जाते ही आ्यक विभाग का नोटिस भी आ गया और अब शिंदे के सहारे भारतीय जनता पार्टी की नजर राकपा प्रमुख के गढ़ सतारा पर भी टिक गई है। 23 जून, गुरुवार को पवार ने मुंबई में एक प्रेस कॉन्फ्रेंस की, जहां अपने 'अनुभव' के आधार पर संकट से उबरने का भरोसा जताया। उन्होंने कहा, 'सीएम उद्धव ठाकरे का समर्थन करने का फैसला किया है। मुझे भरोसा है कि एक बार विधायक मुंबई लौटें आंगणे, तो हालात बदल जाएंगे।' उन्होंने कहा था, 'हमने महाराष्ट्र में ऐसे हालत कई बार देखे हैं। मेरे अनुभव से मैं यह कह सकता हूँ कि हम इस संकट को हरा देंगे और उद्धव ठाकरे के नेतृत्व में यह सरकार आराम से चलेगी। 26 जून, रविवार को भी पवार ने कहा कि हम अंत समय तक ठाकरे का समर्थन करेंगे। साथ ही उन्होंने यह भी कहा था कि बागी विधायकों के नए गठबंधन की कोई खास महत्व नहीं है। शुरुआत में संकट को शिवसेना का आंतरिक मामला बनाने वाले पवार लगातार पनपरीपी की बैठकें कर रहे हैं। खबरें आई थी कि उन्होंने दिल्ली का दौरा भी किया है। सत्ता परिवर्तन के अगले ही दिन पवार के पास आ्यक विभाग का नोटिस पहुंच गया। साल 2004, 2009, 2014 और 2020 में चुनाव आयोग को दिए गए हलफनामों की जांच के बाद नोटिस जारी किए गए। हालांकि, राकपा प्रमुख ने इसे 'लव लेटर' बताया है। उन्होंने केंद्र सरकार पर निशाणा भी साधा और कहा कि एजेंसी कुछ ही लोगों की जानकारी जुटा रही है।

## शिवसेना 16 बागी विधायकों के खिलाफ

### याचिका पर 11 जुलाई को सुनवाई करेगा सुप्रीम कोर्ट

मुंबई। महाराष्ट्र में जारी सियासी गतिरोध के बीच शिवसेना 16 बागी विधायकों के खिलाफ एक नई अर्जी लेकर सुप्रीम कोर्ट पहुंची है। उच्चतम न्यायालय ने शुक्रवार को कहा कि वह महाराष्ट्र के मुख्यमंत्री एकनाथ शिंदे और उन 15 बागी विधायकों को विधानसभा से निलंबित करने का अनुरोध करने वाली शिवसेना के मुख्य सचिवके सुनील प्रभु की याचिका पर 11 जुलाई को सुनवाई करेगा, जिनके खिलाफ अयोग्यता याचिकाएं लखित हैं। वरिष्ठ अधिवक्ता कपिल सिब्बल ने न्यायमूर्ति सूर्यकांत और न्यायमूर्ति जे बी पारदीवाला की अवकाशकालीन पीठ से आग्रह किया कि मुख्यमंत्री सहित 16 विधायकों के खिलाफ अयोग्यता की कार्यवाही लंबित होने के कारण याचिका पर तत्काल सुनवाई की आवश्यकता है। पीठ ने ताजा याचिका पर 11 जुलाई को सुनवाई करने पर सहमत जाहिर की है। उच्चतम न्यायालय ने 29 जून को महाराष्ट्र के राज्यपाल के उस निर्देश पर रोक लगाते से इंकार कर दिया था, जिसमें पूर्व मुख्यमंत्री उद्धव ठाकरे के नेतृत्व वाली महा विकास आघाड़ी (एमवीए) सरकार को बृहस्पतिवार को बहुमत साबित करने के लिये विधानसभा में शक्ति परीक्षण करने का निर्देश दिया गया था। कोर्ट में दायर की गई इस नई याचिका में शिवसेना ने मांग की है कि 16 बागी विधायकों का निरवहन किया जाए।

स्वामी, मुद्रक व प्रकाशक : सुरेश मौर्या द्वारा अष्ट विनायक ओपेस्ट एफपी, 149 प्लोट 26 खोडीयारनगर, सिद्धिविनायक मंदिर के पास, (भाटेना) हो.सो अंजना सुरत गुजरात से मुद्रित एवं 19 महादेव नगर उधना सुरत गुजरात से प्रकाशित संपादक : सुरेश मौर्या (M) 9879141480 RNI No.:GUJHIN/2018/751000 (Subject to Surat jurisdiction)

# चुनाव आयोग ने जम्मू-कश्मीर में नवंबर-दिसंबर या फिर मार्च 2023 में हो सकते हैं विधानसभा चुनाव

श्रीनगर (एजेंसी)।

भारतीय चुनाव आयोग ने जम्मू-कश्मीर में इस वर्ष नवंबर-दिसंबर या फिर मार्च 2023 में विधानसभा चुनाव कराए जाने का संकेत दिया है। इसके लिए आयोग 31 अक्टूबर 2022 को जम्मू कश्मीर के मतदाताओं की सूची जारी करेगा। आयोग ने करीब 3 साल बाद जम्मू कश्मीर में मतदाता सूचियों के विशेष सारांश संशोधन का आदेश जारी किया है। पांच अगस्त 2019 को लागू जम्मू कश्मीर पुनर्गठन अधिनियम के तहत गठित जम्मू कश्मीर में परिसीमन की प्रक्रिया पूरी होने के बाद यह पहली मतदाता सूची होगी।

आयोग ने जम्मू कश्मीर के मुख्य निर्वाचन अधिकारी को पत्र लिखकर 31 अक्टूबर को अंतिम मतदाता सूची को प्रकाशित करने से पूर्व विभिन्न प्रक्रियाओं को पूरा करने का निर्देश जारी किया है। संबंधित अधिकारियों ने बताया कि मतदाता सूची को अब साल में चार बार संशोधित और अपडेट किया जाएगा, ताकि 18 वर्ष की आयु सीमा वयं में शामिल होने वाला प्रत्येक नागरिक खुद को बतौर मतदाता पंजीकृत करा सके।

पुरानी व्यवस्था के मुताबिक, साल के पहले दिन या उससे पहले 18 वर्ष का होने वाला नागरिक ही मतदाता के तौर पर अपना नाम लिखवा सकता था। अब पहली जनवरी को या उससे पहले, पहली अप्रैल



या उससे पहले, पहली जुलाई और पहली अक्टूबर को या उससे पहले 18 वर्ष का होने वाला प्रत्येक नागरिक बतौर मतदाता अपना पंजीकरण करा सकता है।

जम्मू-कश्मीर पुनर्गठन अधिनियम के तहत गठित केंद्र शासित जम्मू कश्मीर प्रदेश में विधानसभा का गठन किया जाना है, लेकिन इससे पहले परिसीमन की प्रक्रिया को पूरा करना जरूरी था। यह प्रक्रिया पांच मई को पूरी हुई है। परिसीमन में जम्मू कश्मीर में सात नए विधानसभा क्षेत्र बने हैं, कई अन्य विधानसभा क्षेत्रों का स्वरूप बदला है। इसलिए मतदाता सूचियों में संशोधन, मतदान केंद्रों को

तर्कसंगत बनाने भी जरूरी है। वैसे भी जम्मू कश्मीर में वर्ष 2019 के बाद से मतदाता सूचियों में कोई बदलाव नहीं हुआ है। इसके कारण कई नए पात्र मतदाता अपना पंजीकरण नहीं करा पाए हैं। चुनाव आयोग ने जम्मू कश्मीर के निर्वाचन अधिकारी को मतदाता सूचियों में संशोधन और अपडेट करने की प्रक्रिया को निपटाने संबंधी भेजे गए पत्र में लिखा है फोटो मतदाता पहचानपत्रों का विशेष सारांश संशोधन 31 अक्टूबर तक पूरा कर लिया जाए और पहली अक्टूबर 2022 को 18 वर्ष की आयु सीमा वाले मतदाताओं के पंजीकरण को भी सुनिश्चित किया जाए।

# हिंदुत्व पर विश्वास नहीं करने वाली सरकारें देश में सुरक्षित नहीं: यशवंत सिन्हा

चेन्नई। (एजेंसी)।

विपक्ष की ओर से राष्ट्रपति पद के उम्मीदवार यशवंत सिन्हा ने बृहस्पतिवार को कहा कि कोई भी सरकार जो संविधान पर एवं धर्मनिरपेक्षता पर विश्वास रखती है और हिंदुत्व पर नहीं, वह इस देश में सुरक्षित नहीं है। सिन्हा ने द्रविड मुनेत्र कश्मग (द्रमुक) और उनके गठबंधन सहयोगियों की एक बैठक को संबोधित करते हुए कहा कि उन्हें (भारतीय जनता पार्टी को) महाराष्ट्र के मुख्यमंत्री की 'ऊंची कुर्सी' हथियाने के लिए एक 'बलि का बकरा' मिल गया है। उन्होंने कहा, 'लेकिन यह क्या दिखाता है? यह दिखाता है कि केन्द्र की सत्तारूढ़ पार्टी और भारत सरकार को हमारे संविधान के संघीय ढांचे के प्रति कोई सम्मान नहीं है।'

सिन्हा ने कहा, 'मैं महाराष्ट्र में भारतीय जनता पार्टी के नेता का भाषण सुन रहा था और



वह लगातार हिंदुत्व की बातें कर रहे थे और कह रहे थे कि हमने इस सरकार को गिरा दिया क्योंकि वह हिंदुत्व पर विश्वास नहीं करती थी। इसका मतलब है कि कोई भी सरकार जो संविधान पर एवं धर्मनिरपेक्षता पर विश्वास रखती है और हिंदुत्व पर नहीं, वह इस देश में सुरक्षित नहीं है।' उन्होंने कहा, 'मेरा राष्ट्रपति पद के चुनाव में खड़े होने के लिए राजी होना केन्द्र सरकार और भाजपा की कथित ज्यादतियों के खिलाफ सतत संघर्ष है। 2014 तक मैं वित्त पर संसद की स्थाई समिति का प्रमुख था और

परंपरा थी कि विपक्ष का कोई सदस्य इसका मुखिया होगा।

लेकिन अब सत्तारूढ़ दल का सदस्य समिति का प्रमुख है। यह अलग बात है कि वह मेरा बेटा (जयंत सिन्हा) है। लेकिन मुझे यह कहने में कोई संकोच नहीं है कि यह गलत प्रंपरा है।' सिन्हा ने यहां पहुंचने पर द्रमुक प्रमुख एवं तमिलनाडु के मुख्यमंत्री एम के स्टालिन से मुलाकात की और चुनाव में उनसे समर्थन देने का अनुरोध किया। सिन्हा के द्रमुक मुख्यालय 'अन्ना अरिवलयम' पहुंचने पर स्टालिन ने उनका स्वागत किया। स्टालिन ने वहां अपनी पार्टी और सहयोगी दलों की एक बैठक को संबोधित किया और उन्होंने पूर्व केन्द्रीय मंत्री को पूरा समर्थन देने का आश्वासन दिया। इस दौरान स्टालिन ने सिन्हा को 'प्रतिष्ठित व्यक्ति' बताया, वहीं एमडीएमके प्रमुख एवं राज्यसभा सदस्य वाइको ने कहा, 'हम सब आपके साथ हैं।'

## पंजाब में हर घर को मिलेगी 300 यूनिट फी बिजली वादा पूरा कर रही आप की सरकार: भगवंत मान

लुधियाना (एजेंसी)।

पंजाब के मुख्यमंत्री भगवंत मान ने कहा कि उनकी सरकार राज्य के लोगों को दी गई 'गारंटी' को पूरा कर रही है। शुक्रवार से हर घर को हर महीने 300 यूनिट मुफ्त बिजली मिलेगी। आप सरकार ने इससे पहले एक राज्वाई से हर घर को 300 यूनिट मुफ्त बिजली देने की घोषणा की थी। उन्होंने कहा, 'पिछली सरकारें चुनावों के दौरान वादे करती थीं। वादे पूरे होते-होते पांच साल बीत जाते थे लेकिन हमारी सरकार ने पंजाब के इतिहास में एक नई मिसाल कायम की है। आज हम पंजाबियों को दी गई एक और गारंटी को पूरा करने जा रहे हैं। आज से पंजाब के हर परिवार को हर महीने 300 यूनिट मुफ्त बिजली मिलेगी। 2022 के पंजाब विधानसभा चुनावों के दौरान आम आदमी पार्टी द्वारा किए गए प्रमुख वादों में से एक था, हर महीने हर घर में 300 यूनिट मुफ्त बिजली देना।

# शिक्षा ऋण न चुकाने पर 2 बहनों को निर्वस्त्र कर पीटने की घटना पर बोले कर्नाटक के मंत्री

## हम सुनिश्चित करेंगे कि महिलाओं को न्याय मिले

बेंगलुरु। (एजेंसी)।

बेंगलुरु में एक इंसानियत को शर्मसार करने वाली घटना सामने आई है। दो बहनें शिक्षा ऋण चुकाने में सक्षम नहीं थीं, तो उनके ही घर पर उनको निर्वस्त्र करके पीटा गया है। पूरे मामले पर कर्नाटक के गृह मंत्री अरगा ज्ञानेंद्र की तरफ से भी बयान सामने आया है। उन्होंने मीडिया से बात करते हुए कहा कि अनेकल में कर्ज न चुकाने पर दो बहनों के निर्वस्त्र होने की घटना की जानकारी मुझे मिली है। शिकायत दर्ज कर ली गई है और जांच की जा रही है। हम सुनिश्चित करेंगे कि महिलाओं को न्याय मिले।

उदयपुर में टेलर कन्हैया लाल की निर्मम हत्या को लेकर अरगा ज्ञानेंद्र ने कहा कि उदयपुर की घटना से पूरा देश स्तब्ध था। जिम्मेदारों को फांसी दी जानी चाहिए। पता नहीं कितने लोग कट्टरपंथियों के लिए अपनी जान कुर्बान करने जा रहे हैं? घटना की सभी को निंदा करनी चाहिए। ऐसे कृत्य करने वालों का बहिष्कार किया जाना चाहिए। ऐसी घटनाएं



अफगानिस्तान और अन्य इस्लामी देशों में देखी गई। दुर्भाग्यपूर्ण है कि भारत में ऐसा हो रहा है। कहा जा रहा है कि इसके पीछे पाकिस्तान और दूसरे देश हैं। पुलिस को निर्देश दिया जा रहा है कि वह शिवाजीनगर और बेंगलुरु जैसे अन्य क्षेत्रों पर कड़ी नजर रखे।

क्या है पूरा मामला

पुलिस में दर्ज शिकायत के अनुसार पीड़ितों में से एक ने नेरगा गांव के निवासी रामकृष्ण रेड्डी से अपने बच्चों की शिक्षा के लिए 30

## प्रधानमंत्री मोदी चार जुलाई को आंध्र प्रदेश के भीमावरम और गुजरात के गांधीनगर का दौरा करेंगे

नयी दिल्ली। प्रधानमंत्री नरेंद्र मोदी सोमवार को आंध्र प्रदेश स्थित भीमावरम का दौरा करेंगे, जिस दौरान वह महान स्वतंत्रता सेनानी अक्षरी सीताराम राजू की 125वीं जयंती के अवसर पर वर्ष भर चलने वाले समारोहों की शुरुआत करेंगे। प्रधानमंत्री कार्यालय (पीएमओ) द्वारा जारी एक बयान के अनुसार, मोदी सोमवार को गुजरात के गांधीनगर में 'डिजिटल इंडिया वीक 2022' का भी उद्घाटन करेंगे। बयान में कहा गया है कि प्रधानमंत्री चार जुलाई को पूर्वाह्न करीब 11 बजे महान स्वतंत्रता सेनानी अक्षरी सीताराम राजू की 125वीं जयंती पर वर्ष भर चलने वाले समारोहों की भीमावरम में शुरुआत करेंगे और इसके बाद वह गांधीनगर में 'डिजिटल इंडिया वीक 2022' का अपराह्न करीब साढ़े चार बजे उद्घाटन करेंगे। बयान में कहा गया है कि 'आजादी का अमृत महोत्सव' के तहत, सरकार स्वतंत्रता सेनानियों के योगदान को स्वीकार करने और देश भर के लोगों को उनके बारे में जागरूक करने के लिए प्रतिबद्ध है। इसी प्रयास के तहत, प्रधानमंत्री मोदी महान स्वतंत्रता सेनानी राजू की 125 वीं जयंती पर वर्ष भर चलने वाले समारोहों की शुरुआत करेंगे और उनकी 30 फुट ऊंची कांस्य प्रतिमा का अनावरण भी करेंगे। चार जुलाई, 1897 को जन्मे राजू को पूर्वी घाट क्षेत्र में आदिवासी समुदायों के हितों की रक्षा के लिए अंग्रेजों के खिलाफ उनके संघर्ष के लिए याद किया जाता है। उन्होंने रमा विद्रोह का नेतृत्व किया था, जो 1922 में शुरू हुआ था। उन्हें स्थानीय लोग 'मन्यम वीरुडु' (जंगलों का नायक) कहते हैं। सरकार ने साल भर चलने वाले समारोहों के तहत कई पहल करने की योजना बनाई है।

# शिवसेना का मुख्यमंत्री बना हैं, मैं नहीं मानूंगा क्योंकि जहां उद्धव ठाकरे वहां शिवसेना: संजय राउत

मुंबई (एजेंसी)।

महाराष्ट्र में चल रहा राजनीतिक गतिरोध गुरुवार को खत्म हो गया। लेकिन अभी भी एक-दूसरे पर आरोप-प्रत्यारोप का सिलसिला जारी है। इसी कड़ी में शुक्रवार को शिवसेना नेता और राज्यसभा सांसद संजय राउत ने कहा कि मुझे सब पता है, पूरे देश को पता है कि राजनीतिक दबाव के कारण विरोधी पक्ष के नेताओं को परेशान किया जा रहा है। मुझे समन आया है, और मैं 12 बजे इंडी के सामने पेश होने जा रहा हूँ। इसके अलावा उन्होंने कहा कि बड़ी संख्या में शिवसैनिक आने वाले थे, लेकिन मैंने मना किया है उन्हें। साथ ही प्रदेश में नई सरकार बनने पर राउत ने बधाई दी। नई सरकार आई

है, तब उसका स्वागत होता है। ये महाराष्ट्र की परंपरा है। एकनाथ शिंदे को हार्दिक शुभेक्षा है। इसके अलावा राउत ने कहा कि देवेद्र फडणवीस एकनाथ शिंदे के राइट हैंड हैं। शिंदे को काफी अनुभव है, राज्य को आगे ले जाएंगे। वहीं फडणवीस की नाराजगी के सवाल पर संजय राउत ने कहा कि जब तक मैं फडणवीस से बात नहीं करता, तब तक मैं नहीं बता पाऊंगा कि कि वहां खुश है, या नाराज। फडणवीस ने अपने पार्टी के आदेश का पालन किया है। बीजेपी में इससे पहले भी कई शिवसैनिक गए, लेकिन बीजेपी ने उनका स्वागत नहीं किया। मैं अभी नहीं मानूंगा कि शिवसेना का मुख्यमंत्री बना है, क्योंकि जहां उद्धव ठाकरे वहां शिवसेना है।

# असम के बाढ़ग्रस्त इलाकों में लोगों के लिए आशा की किरण बने बचावकर्मों

गुवाहाटी। (एजेंसी)।

बाढ़ के कारण अपने घरों और कुछ मामलों में तो प्रियजनों को खो चुकी असम की बेसहय आबादी के लिए चटक नारंगी रंग की जीवनरक्षक जैकेट पहने बचाव कर्मी आशा की इकलौती किरण हैं, जो उन्हें भोजन के पैकेट बांट रहे हैं। राज्य के 32 जिलों में करीब 86 लाख लोग इस साल भारी बारिश और उसके बाद आयी बाढ़ से प्रभावित हैं, जिससे कई हिस्सों में जनजीवन ठप पड़ गया है और 150 से अधिक लोग जान गंवा चुके हैं। बाढ़ से सबसे अधिक प्रभावित शहरों में से एक सिलचर में मधुमेह से पीड़ित 68 वर्षीय मंजुरानी नाथ

अपने बीमार पति के साथ बाहर निकलने का रास्ता तलाश रही होती है कि तभी एनडीआरएफ कर्मों उनकी मदद के लिए पहुंचते हैं। नाथ के घर में बाढ़ का पानी घुस गया है। उन्होंने कहा कि एनडीआरएफ कर्मियों ने लंबे इंतजार के बाद उन्हें भोजन और अन्य सुविधाएं मुहैया करायी जो 'स्वर्ग से मिले अन्न' से कम नहीं हैं। असम में आयी अभूतपूर्व बाढ़ से कई इलाके, गांव जलमग्न हो गए हैं और फसलें तथा इमारतें क्षतिग्रस्त हो गयी हैं। लोअर असम के बारपेटा जिले में रुपाकुची गांव में सबरा बेगम और पांच लोगों के उनके परिवार का ज्यादातर सामान बाढ़ में बह गया है लेकिन उन्होंने संकट के इस समय में एक-दूसरे का हाथ थाम रखा है। उन्होंने कहा, 'हमें कोई खरोच या चोट आए बिना बाहर निकलने का मौका मिला जो किसी चमत्कार से कम नहीं है और इसके लिए बचावकर्मियों का शुक्रिया अदा।' राष्ट्रीय आपदा मोचन बल (एनडीआरएफ), राज्य आपदा मोचन बल (एसडीआरएफ), सेना और अर्द्धसैन्य बलों के कर्मियों ने पुलिसकर्मियों, दमकल अधिकारियों और प्रशिक्षित स्वयंसेवकों की मदद से ब्रह्मपुत्र और बराक नदी के बाढ़ से प्रभावित इलाकों से पिछले हफ्तों में कुल 97,993 लोगों को बचाया है। एनडीआरएफ की पहली बर्दालिन के सहायक कमांडेंट संतोष सिंह ने कहा कि

उसके कर्मों बाढ़ग्रस्त राज्य के संवेदनशील जिलों में अहम स्थानों पर तैनात हैं। उन्होंने बताया कि अभी असम में एनडीआरएफ के 22 दल तैनात हैं, जिनमें से नौ दल सिलचर में हैं। उन्होंने कहा, 'कुछ प्रभावित जिलों में रात भर चलने वाले अभियानों में प्रभावित लोगों को बचाने के लिए 600 प्रशिक्षित कर्मों तैनात हैं। 20,000 से अधिक लोगों को बचा लिया गया है और नौ को डूबने से बचाया गया है।' सिंह ने बताया कि बचाव कर्मियों के साथ एक महिला दल ने गर्भवती महिलाओं और बुजुर्गों समेत प्रभावित लोगों को 'अस्पताल ले जाने से पूर्व का उपचार' मुहैया कराया। उन्होंने कहा, 'कई



चुनौतियां हैं, खासतौर से पानी के तेज बहाव और अचानक आयी बाढ़ को देखते हुए। हमारे दलों को बचाने के लिए चौबीसों घंटे काम कर रहे हैं और कई बार तो अपनी जान भी जोखिम में डाल रहे हैं।' भारतीय वायु सेना ने प्रभावित

इलाकों में भोजन के पैकेट, पीने के पानी की बोतलें और अन्य आवश्यक सामान गिराए हैं। उसने सिलचर में कम से कम 300 बचाने के लिए चौबीसों घंटे काम कर रहे हैं और कई बार तो अपनी जान भी जोखिम में डाल रहे हैं।' भारतीय वायु सेना ने प्रभावित

## जगन्नाथ ट्रस्ट ने शांतिपूर्ण माहौल में रथयात्रा संपन्न कराने के लिए प्रशासन, पुलिस और शहर वासियों का आभार जताया.

**क्रांति समय, सुरत**  
www.krantisamay.com  
www.epaper.krantisamay.com

सचिन, दुनिया के नाथ जगन्नाथ दो साल बाद फिर से सचिन के शहर के दौरे पर गए। कोरोना वायरस महामारी के चलते दो साल तक रथयात्रा मंदिर परिसर में आती-जाती रही। आज सचिन की 16वीं रथयात्रा को ऐतिहासिक कहा जा सकता है, क्योंकि इतिहास में पहली बार इतनी भारी बारिश में इतनी बड़ी संख्या में श्रद्धालु शामिल हुए।



रथयात्रा दोपहर 1 बजे जगन्नाथ मंदिर से शुरू हुई और शाम 4 बजे मौसी के घर स्लम बोर्ड पहुंची। वहीं जुलूस के दौरान सुरक्षा को लेकर पुलिस व्यवस्था हाई अलर्ट पर रही। आज आषाढी बीज के अवसर पर भगवान जगन्नाथजी, बलभद्रजी और शुभद्रजी ने रथयात्रा निकाली।

क्योंकि इतिहास में पहली बार इतनी भारी बारिश में इतनी बड़ी संख्या में श्रद्धालु शामिल हुए। स्लम बोर्ड आ गया था, हालांकि आज मेघमल्लहार में भारी बारिश हो रही थी लेकिन भगवती स्टेर के पास सत्य साईं समिति द्वारा प्रसाद वितरित किए जाने तक बारिश ने अचानक विराम ले लिया। वहीं जुलूस के दौरान सुरक्षा को लेकर पुलिस व्यवस्था हाई अलर्ट पर रही। आज आषाढी बीज के अवसर पर भगवान जगन्नाथजी, बलभद्रजी और शुभद्रजी ने रथयात्रा निकाली।

जगन्नाथजी, बलभद्रजी और शुभद्रजी ने रथयात्रा निकाली। जगन्नाथ सेवा ट्रस्ट के लगभग 150 स्वयंसेवक भी मौजूद थे। आज की रथयात्रा में एक ही रथ था जिसमें पानी और प्रसादी और भजन वाहन के साथ-साथ 2500 से अधिक श्रद्धालु थे। रथ यात्रा में रथयात्रा राज मार्ग स्थित कनकपुर से सचिन स्टेशन रोड एल. डी। हाई स्कूल, सचिन थाना, सचिन राम मंदिर, वापसी सचिन थाना रोड, स्लम बोर्ड, मौसी का मंदिर। संयुक्त पुलिस आयुक्त सचिन पीआर आर देसाई के अनुसार, पुलिस आयुक्त द्वारा सुरक्षा बनाए रखने के लिए दो पुलिस उपायुक्त पांच एसीपी, अन्य पीआई और पीएसआई के साथ-साथ महिला पीएसआई के साथ-साथ पुलिस, होमगार्ड और टीआरबी कर्मियों को तैनात किया गया है। आ गया। रथयात्रा के मार्ग में सुरक्षा के लिहाज से भी विशेष सावधानी बरती गई। आज सफल रथ यात्रा में निम्नलिखित अधिकारी उपस्थित थे। एफ डिवीजन के एसीपी। जोन 2 के आरएल मवानी व डीसीपी सागर बागमार, स्थानीय सचिन पीआईआर देसाई के साथ पीएसआई मौस्किटो, देसाई व संगदा व जीआईडीसी सचिन पीआई बगदानिया, पांडेसरा पीआई राठौर आदि शांति के माहौल में मौजूद रहे। जगन्नाथ यात्रा संपन्न हुई। जगन्नाथ सेवा ट्रस्ट ने पूरी यात्रा के लिए अच्छा प्रयास किया। जगन्नाथ ट्रस्ट ने शांतिपूर्ण माहौल में रथयात्रा संपन्न कराने के लिए प्रशासन, पुलिस और शहरवासियों का आभार....

## शांतिपूर्ण माहौल में संपन्न हुई अहमदाबाद में 145 वीं रथयात्रा, श्रद्धालुओं से पटी सड़कें

**क्रांति समय, सुरत**  
www.krantisamay.com  
www.epaper.krantisamay.com

अषाढी दूज के अवसर पर अपने भक्तों को दर्शन देने निकले भगवान जगन्नाथजी के देर रात निज मंदिर में लौटने के साथ ही 145वीं रथयात्रा हर्षोल्लास और शांतिपूर्ण माहौल में संपन्न हो गई। सुबह 7.00 बजे नगर यात्रा पर निकले भगवान जगन्नाथजी लाखों श्रद्धालुओं को दर्शन देते हुए रात करीब 8.15 बजे निज मंदिर लौट आए। अहमदाबाद के जमालपुर क्षेत्र स्थित जगन्नाथजी के मंदिर में शुक्रवार की सुबह केन्द्रीय गृह एवं सहकारिता मंत्री अमित शाह ने तड़के मंगला की। मंगला आरती के बाद भगवान को खीचड़ी, कद्दू, गुवार फली और दही का विशिष्ट भोग लगाया गया। जिसके पश्चात भगवान जगन्नाथजी, बहन सुभद्रा और बड़े भाई बलरामजी अलग अलग तीन रथों पर बिराजमान हुए। भगवान के रथ में सवार होने के बाद राज्य के मुख्यमंत्री भूपेंद्र पटेल ने पहिन्द, सोने की झाड़ू से रास्ते की प्रतीकात्मक सफाई की और 145वीं ऐतिहासिक रथयात्रा का प्रारंभ करवाया। सुबह 7.00 बजे प्रारंभ हुई जगन्नाथजी की रथयात्रा में 16 गजराज, भारतीय संस्कृति की दर्शन कराते 101 ट्रक और टेक्नो, 30 जितने अखाड़े, 18 भजन और रास मंडलियां, 3 म्यूजिकल बैंड, 1200 खलासी और देश के विभिन्न तीर्थ स्थलों से आए 2500 से भी ज्यादा साधु-संतों के साथ बड़ी संख्या में श्रद्धालु रथयात्रा में शामिल हुए। शहर के मार्ग पर

ने प्रसाद ग्रहण किया। कुछ देर के विश्राम के बाद भगवान जगन्नाथजी ने निज मंदिर की ओर प्रस्थान किया और



जयकारे से समूचा शहर गूंज उठा। जमालपुर से सुबह प्रारंभ हुई भगवान जगन्नाथजी की रथयात्रा शहर के जमालपुर चकला, वैश्यसभा, गोल लीमडा होते हुए अहमदाबाद महानगर पालिका कचहरी पहुंची। जहां अहमदाबाद के महापौर किरीट परमार ने रथयात्रा समेत जगन्नाथजी मंदिर के महंत दिलीपदासजी महाराज का स्वागत किया। मनपा कचहरी से प्रस्थान करने के बाद रथयात्रा आस्टोडिया चकला, मदन गोपाल की हवेली, रायपुर चकला, खाडिया दरवाजा, खाडिया चार रास्ता, पांचकूवा, कालूपुर सर्कल से कालूपुर ब्रिज होते हुए दोपहर को भगवान जगन्नाथजी के ननिहाल सरसपुर पहुंची। भगवान जगन्नाथजी के सरसपुर स्थित ननिहाल में हजारों श्रद्धालुओं

शहर के शाहपुर और दरियापुर जैसे संवेदनशील क्षेत्रों में सुरक्षा को लेकर विशेष सतर्कता रखी गई। रथयात्रा को लेकर शहर

अगर कोई कमी हो तो उसका तत्काल समाधान कर सुचारु आयोजन किया जा सके। रथयात्रा की सुरक्षा में 4 डीआईजी, 20 एसपी, 38 डीसीपी, 60 डीवायएसपी, 150 पीआई, 300 पीएसआई, 2000 पुलिस जवान, एसआरपी की 21 कंपनी, पेग मिलिटरी फोर्स की 25 टीम, सेंट्रल पेग मिलिटरी फोर्स की 22 कंपनी, बोडी वॉर्न कैमरे से लैस जवान समेत कुल 25000 से अधिक पुलिस जवानों को तैनात किया गया। अहमदाबाद की रथयात्रा में पहली बार पेरामोटर का उपयोग किया गया। आकाश में उड़ने वाले पेरामोटर का उपयोग किया गया। ड्रोन के साथ-साथ पेरामोटर से भी रथयात्रा पर नजर रखी गई। इसके लिए पुलिस ने अहमदाबाद के जीएमडीसी ग्राउंड में पेरामोटर का ट्रायल भी किया था। पेरामोटर के जरिए आकाश से जमीन पर नजर रखी गई।

पुलिस जवानों पेरामोटर कर आकाश से रथयात्रा पर बाज नजर बनाए रखी। गोकार्ट के साथ पेरामोटर से जुड़े वाहन का भी उपयोग किया गया। रथयात्रा की सुरक्षा के लिए 1.50 करोड़ रुपये का बीमा भी लिया गया था। अहमदाबाद के अलावा राजकोट, भावनगर, वडोदरा और सुरत समेत राज्य के कई शहरों में छोटी-बड़ी रथयात्रा में भगवान जगन्नाथजी का दर्शन करने श्रद्धालुओं का सैलाब उमड़ा। अहमदाबाद समेत राज्यभर में शांतिपूर्ण माहौल में रथयात्रा के शांतिपूर्ण माहौल में संपन्न होने से पुलिस-प्रशासन ने राहत की सांस ली।

## हिट एन्ड रन की घटना में पुलिस जवान की मौत, पुलिस बेड़े में शोक की लहर

**क्रांति समय, सुरत**  
www.krantisamay.com  
www.epaper.krantisamay.com

दाहोद, दाहोद में हिट एन्ड रन की घटना में एक पुलिस जवान की मौत हो गई। घटना दाहोद जिले के पंचेला गांव के निकट हुई।

दाहोद जिले के जेसावडा पुलिस थाने में सेवारत जिग्नेश बारिया पंचेला गांव के निकट सड़क क्रॉस कर रहे थे। तब अज्ञात वाहन ने जिग्नेश बारिया को अपनी चपेट में ले लिया। जिसमें गंभीर चोट लगने से जिग्नेश बारिया की मौत हो गई। हादसे के बाद वाहन चालक अपनी गाड़ी समेत घटनास्थल से फरार हो गया। खबर पाते ही घटनास्थल पर पहुंची पुलिस ने मामले की जांच शुरू की है। पुलिसकर्मियों की मौत से पुलिस बेड़े में शोक व्याप्त है।

**KCS OFFERS YOU**

- 1 WEB DEVELOPMENT
- 2 APP DEVELOPMENT
- 3 DIGITAL MARKETING
- 4 SEO
- 5 BUSINESS SOLUTIONS

**KRANTI CONSULTANCY SERVICES**

**GROW YOUR BUSINESS WITH KCS**

**WE PROVIDE**

**WEBSITE DEVELOPMENT**

**APP DEVELOPMENT**

**DIGITAL MARKETING**

**SEO**

**BUSINESS SOLUTIONS**

**Contact Us :**

**+91-9537444416**